



سوال

زکوٰۃ کے احکام و مسائل۔

جواب

السلام علیکم ورحمۃ اللہ وبرکاتہ

زکوٰۃ کے احکام و مسائل تفصیلاً کریں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

علم الاقتصاد یا پولیٹیکل اکانومی کا سب سے مشکل مسئلہ یہ ہے کہ افراد قوم میں بلحاظ فقر و دولت کیوں کرایم متناسب قائم کیا جائے، حکیم سولون کے عہد سے لے کر آج تک کوئی انسانی دماغ اس عقیدہ کی گرہ کشائی نہیں کر سکا۔ یورپ میں نسلٹ جن کا مقصد یہ ہے کہ اراضی سکنی و زرعی کی ملکیت و پیداوار کو شخصی قبضہ سے نکال لیا جائے۔ سوشلسٹ جن کا مقصد یہ ہے کہ اسباب معیشت پر سے شخصی ملکیت کو اٹھا دیا جائے، اور جمہور کی ملک میں کر دیا جائے۔ فرقتے اس لیے پیدا ہو گئے کہ اس مسئلہ کا حل کر سکیں۔

الماک پر سے حق ملکیت مالکان کا اٹھا دیا جانا اس قدر عملاً محال ہے۔ کہ دنیا میں کبھی بھی اس کا رواج نہ ہوگا۔ اسی لیے قرآن مجید نے اس بارہ میں پہلے سے فیصلہ کر دیا ہے:

{ وَاللّٰهُ فَضَّلَ بَعْضُكُمْ عَلَىٰ بَعْضٍ فِي الرِّزْقِ فَمَا الَّذِیْنَ فُضِّلُوْا بِرِزْقِهِمْ عَلٰی مَا لَمْ یَلْحَقُوْا مِنْهُمۡ فَمِنْهُمْ سُوْٓءَۤ اٰیٌ } (النحل: ۷۱)

رزق میں اللہ تعالیٰ نے ایک دوسرے کو برتری دی ہے، اور جن کو یہ برتری ملی ہے، وہ اپنا حصہ ان لوگوں کو جن کے وہ مالک ہو چکے ہیں، (اس لیے) واپس نہیں کریں گے۔ کہ سب آپس میں برابر ہو جائیں۔ اسلام نے جو مسلمانوں کو دنیا کی برترین متمدن قوم بنانا چاہتا ہے، اس مسئلہ پر توجہ کی اور اسے ہمیشہ کے لیے طے کر دیا، اور اسی کا نام فرضیت زکوٰۃ ہے۔

۲: زکوٰۃ ۲ھ میں مسلمانوں پر فرض ہوئی، نبی ﷺ کا نیک اور رحیم دل پہلے ہی سے مساکین اور غرباء کی دست گیری ہر مسلمان کو خصوصیت سے توجہ دلائی جاتی تھی، اور ان کی ہمدردی کو غرباء کا رفیق بنایا جاتا تھا، اور مسلمان اس پاک تعلیم کی بدولت غرباء و مساکین کے لیے بہت کچھ کیا بھی کرتے تھے، تاہم ایسا کوئی قاعدہ مقرر نہ تھا۔ جس پر بطور آہن و ضبط کے عمل کیا جاتا ہو۔ اس لیے دولت مند جو کچھ بھی کرتے تھے، اپنی فیاضی و نیک دلی سے کیا کرتے تھے۔ اللہ تعالیٰ نے زکوٰۃ کو فرض اور اسلام کا ایک رکن کلمہ شہادت اور نماز کے بعد قرار دیا۔

زکوٰۃ... درحقیقت اس صفت ہمدردی اور رحم کے استعمال کا نام ہے جو انسان کے دل میں اپنے بنائے جنس کے ساتھ قدرتا و فطرتاً موجود ہے۔ زکوٰۃ ادا کرنے سے ادا کرنے والے کو یہ فائدہ بھی ہوتا ہے کہ مال کی محبت اخلاق انسانی کو مغلوب نہیں کر سکتی اور نخل امساک کے عیوب سے انسان پاک رہتا ہے اور یہ فائدہ بھی کہ غریب اور مساکین کو وہ اپنی قوم کا جزو سمجھتا رہتا ہے، اور اس لیے بے حد دولت کا جمع ہونا بھی اس میں تکبر اور غرور پیدا نہیں ہونے دیتا۔ اور یہ بھی فائدہ ہے کہ غرباء کے گروہ کثیر کو اس کے ساتھ ایک انس و محبت اور اس کی دولت و ثروت کے ساتھ ہمدردی و خیر خواہی پیدا ہو جاتی ہے، کیوں کہ وہ اس کے مال میں اپنا ایک حصہ موجود قائم سمجھتے ہیں، گویا دولت مند مسلمان کی ایک ایسی کلمپنی کی مثال پیدا کر دیتی ہے جس میں ادنیٰ اور اعلیٰ کے حصے دار شامل ہوتے ہیں۔

قوم کو یہ فائدہ ہے کہ بھیک مانگنے کے رسم قوم سے بالکل مفقود ہو جاتی ہے، اسلام نے مساکین کا حق امراء کی دولت میں بنام زکوٰۃ اموال نامیہ یعنی ترقی کرنے والے مالوں میں مقرر کیا ہے، جن میں سے ادا کرنا کبھی ناگوار نہیں گزرتا۔ اموال نامیہ میں تجارت، زراعت اور مویشی و بھیر، بحری، اونٹ، گائے، نقدی معاون اور دفاتن شمار ہوتے ہیں۔ اب یہ دکھلانا



ضروری ہے کہ جو نقد و جنس زکوٰۃ سے حاصل ہو اس کے مستحق کون کون لوگ ہیں، قرآن مجید میں ہے :

{ اِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْنَا وَالْمَوْلَاتِ قُلُوبُهُمْ وَفِي الرِّقَابِ وَالْغُرَمِينَ وَفِي سَبِيلِ اللّٰهِ وَابْنِ السَّبِيلِ } (التوبہ: ۶۰)

زکوٰۃ اور صدقات کا مال (نمبر ۱) فقیروں (نمبر ۲) مسکینوں کے لیے ہے۔ فقیروں اور مسکینوں کا فرق کتب فقہ میں دیکھو۔ (نمبر ۳) تحصیلداران زکوٰۃ کے لیے جن کی تنخواہیں ادا ہوں گی (نمبر ۴) اور ان لوگوں کے لیے جن کی دل افزائی اسلام میں منظور ہوں، یعنی نو مسلم لوگ۔ (نمبر ۵) غلاموں کو آزادی دلانے کے لیے (نمبر ۶) اور ایسے قرض داروں کا قرضہ چکانے کے لیے جو قرض نہ اتار سکتے ہوں، (نمبر ۷) اور اللہ کے رستہ میں یعنی دیگرنیک کاموں کے لیے اس کی تفصیل بھی کتب فقہ میں دیکھئے اور (نمبر ۸) اور مسافروں کے لیے ہے، جن آٹھ مدت پر زکوٰۃ تقسیم کی گئی ہے، اس سے ظاہر ہے، کہ زکوٰۃ کی فرضیت سے ملک اور قوم اور افراد کی نوعی و شخصی ضروریات تو کسی خوبی سے پورا کر دیا گیا ہے۔ (رحمۃ للعالمین: ص ۲۳۰)

شرقیہ: ... فیلٹ کا مقصد یہ ہے، کہ حملہ الماک امتیازات پر افراد و قوم کے مساوی حق تصرف و مسوی حق ملکیت ہو۔ سوشلسٹ کا مقصد یہ ہے کہ اسباب معیشت پر سے شخصی ملکیت کو اٹھا دیا جائے اور جمہور کی ملکیت میں کر دیا جائے، نیٹلسٹ کا مقصد یہ ہے کہ اراضی سبکی و زرعی کی ملکیت پیداوار کو شخصی قبضہ سے نکال لیا جائے، میں کہتا ہوں کہ یہ لوگ اللہ تعالیٰ کی خالقیت، رزاقیت، الوہیت، وحدانیت و ارسال رسل وغیرہ صفات کے قائل نہیں جو ان کو قرآن مجید یا حدیث نبویہ سے قائل کیا جائے، لہذا ان پر بہان عقل پیش کیا جاسکتا ہے، وہ یہ کہ ان سب اقوال کا خلاصہ یہ ہے کہ کسی شخص کا کسی امر ملکیت اراضی و اسباب معیشت وغیرہ کل شے میں شخصی حق تصرف نہیں صرف جمہور یا حکومت کا حق ہے، جس کو جتنا چاہے دے باقی سب پر در تصرف بند ہے، سو یہ قول بالکل خلاف عقل ہے، کہ اولاً: تو یہ مساوات اس امر پر موقوف ہے کہ تمام افراد قوم عقل و بہت خلق قوت کسب انتظام نفسانی خواہش وغیرہ امور نظام صالح میں یکساں ہو، اور تجربہ شاہد عدل ہے کہ مساوات قطعاً ثابت نہیں۔ ان میں بے حد اختلاف ہے، اگر اختلاف نہ ہو تو پھر حکومت کی ضرورت ہی نہیں رہتی۔ حکومت بے کار ہے اور یہ امر بھی بدبختی ہے، لہذا مساوات ناممکن ہے، دوم: جب مزاجوں میں اختلاف شدید ہے، تو فساد فی الارض لازم ہے، پھر اگر جمہور یا حکومت نے جبراً ان کو دبا کر ان کی خواہشات سے روکا تو ان کا قانون مساوات ٹوٹ گیا کہ جبراً ان کے حق مساوات کو سلب کیا، ثابت ہو کہ ان کا یہ قانون باطل ہے، اس لیے کہ اگر تمام افراد قوم امور مذکورہ بالا میں یکساں ہوتے تو واقعی ملکیت الماک و حق تصرف تمام اشیاء میں مساوات کے مستحق ہوتے: ((وَإِذْ لَيْسَ فَلَئْسَ)) سوم: اگر تمام افراد قوم کی رضامندی سے ہر شخص کو صحیح طور پر جمہور کی انتخاب یعنی ارباب حکومت کا ہو تو واقعی حکومت کا ان پر حکم بجا ہے، مگر جب ثابت ہو چکا کہ سب کے مزاجوں میں امور مذکورہ بالا میں اختلاف شدید ہے تو رضامندی سے سب کا اتفاق ناممکن ہے، اور جبر سے ان کا قانون مذکورہ ٹوٹ جاتا ہے۔

بات وہ منہ سے کسی ہے کہ بنائے نہ بنے

بوجھ وہ سر پہ لیا ہے کہ اٹھائے نہ لٹھے

چہارم: الماک و اسباب معیشت میں ہر شخص کا سامان ضروری لباس مرکب مکان رہائش۔ حتیٰ کہ مل منافعہ بضعہ یعنی تصرف زوجہ پر بھی ایک قسم کی ملکیت ہے، پھر کیا ہر شخص کو افراد قوم سے اختیار ہے کہ جب چاہے اشیاء مذکورہ میں سے جس شخص کا ان پر قبضہ ہے، وہ بھی اس پر قابض ہو جائے، اور اپنے تصرف میں لائے۔ حتیٰ کہ اس کی زوجہ کو بھی اس لیے کہ ہر شخص کا ہر شے میں حق تصرف مساوی ہے، ترجیح کی کوئی وجہ نہیں۔ پھر اگر حکومت روکے تو ان کے حق تصرف کو سلب کرنا ظلم ہے، اور قانون بھی ٹوٹتا ہے، اور اگر نہ روکے تو فساد فی الارض لازم ہوتا ہے، اسی فساد فی الارض کی اصلاح اور نظام صالح کے لیے اللہ تعالیٰ دنیا میں انبیاء علیہم السلام کو مبعوث کرتا رہتا ہے، اگر انسانی عقل ہی نظام صالح کے لیے کافی ہوتی تو پھر ارسال انبیاء کی ضرورت نہ ہوتی۔ ((وَإِذْ لَيْسَ فَلَئْسَ)) پنجم: اگر کوئی شخص اشیاء مذکورہ بالا میں سے جو ارباب حکومت کے تصرف میں ہیں، ان کی بلا اجازت ان پر اپنا قبضہ کر لے تو کیا ارباب حکومت اس کو روار کھیں گے، اور گوارا کریں گے، ہرگز نہیں، تو کیا ماس لیے ہر شخص کا افراد قوم میں سے ہر شے پر خواہ کسی کی ہو، ارباب حکومت ہوں، یا کوئی اور یکساں ہر شے میقت تصرف مسوی ہے، کسی کی تخصیص نہیں، ورنہ توجہ بلامرج ہے، جو باطل ہے، شہیم جب ثابت ہو چکا کہ تمام افراد قوم کے مزاج اور خواہشوں میں شدید اختلاف ہے، اور رضامندی سے قوانین مذکورہ بالا پر صحیح انتخاب ناممکن ہیں تو پھر جمہور کی حکومت ہی خلاف عقل صریح ظلم ہے کہ بلا وجہ سب پر حکومت کریں، جب کہ ان کو کسی پر فوقیت کی کوئی وجہ نہیں تو یہ مساوات نہ ہوتی۔ صریح ظلم اور بے انصافی اور مساوات کا ابطال ہوا۔ ہشتم۔ اگر بالفرض ان قوانین مذکورہ بالا پر عمل کیا جائے، تو پھر ہر شخص کی محرمات ابدیہ کے علاوہ اس کی وجہ پر بھی ہر شخص کا حق تصرف ثابت ہوگا، تو پھر حلال و حرام زادہ میں کیا فرق ہوگا۔ کچھ بھی نہ ہوگا۔ کسی کی نسل صحیح نہ ہوگی۔ حرام زادگی کے علاوہ دلوٹی کا بازار بھی گرم ہو



گا۔ اخلاق حسنہ کا نام و نشان نہ ہوگا۔ بد معاشی سے فساد فی الارض کا دور دورہ ہوگا۔ پھر ایسے بد معاشوں پر قیامت قائم ہوگی۔ جیسا کہ احادیث سے ثابت ہے، کوئی ان سے پوچھے کہ جب اللہ تعالیٰ کی ہستی اور خالقیت وغیرہ شرائع کے قائل نہیں تو بتائیے آپ ماں، بہن، بیٹی اور بیوی وغیرہ میں کیا فرق ہے کہ بعض سے رفع حاجت یا خواہش نفسانی جائز اور بعض سے ناجائز تو پھر اس پر کون سا برہان عقل ہے، ((يُنُوْنُ اِنَّ كُنْتُمْ صَادِقِيْنَ)) ہشتم: جب یہ لوگ دہریہ ہیں اللہ تعالیٰ کی ربوبیت خالقیت رزاقیت قیامت وغیرہ کے قائل ہی نہیں، تو پھر ان میں خدا ترسی یا رغبت ثواب یا خوف عذاب نہ ہوگا۔ اور خواہشات نفسانیہ اور شہوات کا زور ہوگا۔ تو وہ بلا خوف بد معاشی کریں گے۔ چنانچہ ارباب حکومت ہی سب سے زیادہ حصہ اس میں لیں گیں۔ تو پھر مساوات کہاں رہے گی۔ اور ابھی تجربہ کر کے دیکھ لیجئے۔ جہاں اس کا چرچا ہے وہاں رعایا کو حکومت نے قید کر رکھا ہے، املاک جبراً سلب کیے ہیں، ذرا کسی نے انکار کیا مارا کر بھس بھر دیا۔ سخت سے سخت سزا قید وغیرہ دی۔ ان کی سری آزادی سلب کر رکھی ہے، جو چاہتے ہیں، کرتے ہیں، اور وہ بے چارے بے بس ہیں۔ ہم: اول تو یہ لوگ حلال و حرام جائز و ناجائز کو جلتے ہی نہیں۔ نہ یہ جلتے ہیں کہ انصاف و عدل کیا ہے، اور بے انصافی و ظلم کیا ہے، اس لیے کہ ان امور کو سوائے اللہ تعالیٰ کے کوئی نہیں جان سکتا کہ آپس میں ایک دوسرے سے کیا کیا حقوق ہیں، کیا کیا مراتب ہیں، عدل کیا ہے ظلم کیا ہے، عدل اور ظلم کا علم مراتب حقوق پر موقوف ہے، اور یہ اللہ تعالیٰ ہی جانتا ہے، جا خالق الکل ہے، ایسے ہی مساوات کا علم بھی اسی کو ہے، اس لیے کہ یہ حقوق مراتب، اس کے علم پر موقوف ہیں، اور یہ اسی وحدہ لا شریک لہ کو حاصل ہیں، اسی لیے اس نے انبیاء کو بھیج کر ان پر کتب نازل کر کے سب امور کی تفصیل بتادی، جو قرآن مجید اور احادیث نبویہ میں ہے بس مساوات عقلی بھی اور شرعی بھی کہ ہر ذی حق کو جس جس کو اللہ تعالیٰ نے جو جو حقوق عطا کیے ہیں وہ ان کو دینے جائیں، یہ ہے انصاف اور مساوات و ہم۔ یہ لوگ جن قوانین پر چلانا چاہتے ہیں کیا یہ تاریخ سے ثابت کر سکتے ہیں، جہاں کہیں بھی شبہ ہوگا وہاں صریح جبر و استبداد و ظلم ثابت ہوگا، اور بس یہ قوانین کیا ہیں، و سواس شیطان ہیں، اللہ تعالیٰ نے ہم کو اس کا علاج بتایا ہے۔ پڑھو: - { رَبِّ اَعُوْذُ بِكَ مِنَ الشَّيْطَانِ الرَّجِيْمِ } (ابو سعید شرف الدین دہلوی)

روٹی کے مسئلے کو حل کرنے کے لیے اسلام نے بڑے اہم پروگرام بنائے ہیں، جب سوسائٹی غیر منظم ہو تو خیرات پر زور دیا ہے، اور ساتھ ہی زکوٰۃ کے ذریعے دولت کی بہتر تقسیم کی صورت پیدا کی ہے، یہاں تک زور دیا ہے کہ قرب و جواب کے ننحوں اور بھوکوں کو کھانا کپڑا دینے کو اللہ تعالیٰ نے خود اللہ کو کھانا کپڑا دینے کے مترادف قرار دیا ہے، ایک حدیث میں آیا ہے کہ اللہ تعالیٰ پوچھے گا، میں بھوکا تھا تم نے مجھے کھانا نہیں دیا تھا۔ اس پر لوگ کہیں گے کہ اے اللہ تو تو بھوک سے بے نیاز ہے، یہ کیسے ہو سکتا ہے کہ تو بھوکا ہو۔ اللہ تعالیٰ کہے گا کہ میرے بندے بھوکے تھے، تو گویا میں ہی بھوکا تھا، ان کو تم نے کھانا نہیں دیا گویا مجھے نہیں دیا۔ اسی روٹی کے مسئلے پر زور دینے کے لیے ((اَنْخَلِقْ عِيَالُ اللّٰهِ)) "خلق اللہ کا خاندان ہے۔" کا مسئلہ پیش کیا گیا۔ یہاں ایک اور اصولی بات کی طرف اشارہ ضروری ہے، قرآن کی ایک آیت ہے:

{ وَ مِمَّنْ دَاۤءِبَتۡ فِي الْاَرْضِ اِلَّا عَلٰی اللّٰهِ رِزْقَهَا }

"زمین پر کوئی ذی حیات چلنے والا ایسا نہیں جس کے رزق کی ذمہ داری اللہ نے لی ہے۔"

اس آیت کا راجح الوقت مطلب تو ظاہراً غلط ہے، کیونکہ ۱۹۴۳ء کے بنگال کے قحط میں ۴۵ لاکھ آدمی بھوک سے مر گئے، ان میں مسلم و مشرک، نیک و بد، عورت اور بچے سب ہی تھے، اور یوں بھی دنیا کے ہر گوشہ میں آج کل کھانا نہ ملنے سے مرہی کرتے ہیں، معلوم ہوا کہ جو مطلب آیت کا لیا گیا وہ غلط تھا، اصل یہ ہے کہ اللہ تعالیٰ پر رزق کی ذمہ داری ضرور ہے، مگر یہ ذمہ داری خلافت الہیہ کے ذریعے پوری ہوتی ہے، اللہ تعالیٰ نے انسان کو زمین پر خلیفۃ اللہ بنایا ہے۔

{ اِنِّیْ جَاعِلٌ فِی الْاَرْضِ خَلِیْفَۃً }

"ہم نے زمین پر انسان کو اپنا نائب بنایا۔"

پا زمین پر خلافت الہیہ قائم کرنی چاہیے، اس خلافت الہیہ پر رزق کی ذمہ داری آجاتی ہے، یاد رہے کہ یہ ذمہ داری انسان پر بحیثیت مجموعی عائد ہوتی ہے، انسان کا فرض ہے کہ وہ قوانین الہی کے مطابق اپنا نظام درست کرے، اگر وہ ایسا کرے گا، تو نبی نوح انسان میچورٹی کا سوال حل ہو جائے گا، اور ہر انسان کے رزق کی ذمہ داری قانون الہی کے مطابق پوری ہوتی رہے گی، لیکن اگر انسان نے بغاوت کی، اور اللہ کے خلاف نظام طاغوتی بنانا شروع کر دیا تو یہ ذمہ داری پوری کرنے والوں کی مشنری ٹوٹ جاتی ہے، اور بھوک کی مصیبت عذاب بن کر نازل ہونے لگتی ہے، سوسائٹی کو سزا ملتی ہے، جن قوانین الہیہ پر چلنا رزق کے عام حصول کے لیے خلافت الہیہ کے اصول پر ضروری تھا کہ ان کے توڑنے سے قحط واقع ہو جاتا ہے، اور لوگ مرتے ہیں، قحط عموماً بلکہ ہمیشہ انسانوں کا بنایا ہوا ہوتا ہے، جو قحط برسات کی کمی کے باعث پڑتا ہے، اس کی ذمہ داری بھی حضرت انسان پر آتی ہے، کیوں کہ جو آپاشی کے دوسرے ذرائع نقل و حمل کے وسائل نہیں استعمال کرتا۔ تصویر یہ ہے کہ انسان اپنی قسمت کا خود مالک ہے، اللہ تعالیٰ نے خلافت الہیہ کے قوانین بنا دیے ہیں، ان پر عمل کرنے کے بعد دنیا میں کوئی بھوکا نہیں رہ سکتا، جب سوسائٹی غیر منظم ہو یعنی روتی کا مسئلہ ابجا ہوا ہو تو ضروری امداد (ریلیف) کے لیے قرآن نے بھی اور حدیث میں بھی بھوکوں کو کھانا



کھلانے کی اہمیت نماز سے زیادہ رکھی ہے، قرآن کی مشہور آیت ہے:

{لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالسَّبِيلَ وَالسَّائِلِينَ وَفِي الرِّقَابِ وَأَقَامَ الصَّلَاةَ وَآتَى الزَّكَاةَ }

”ایمان یہ نہیں ہے کہ تم اپنا منہ مشرق یا مغرب کی طرف کر لو، بلکہ ایمان تو یہ ہے کہ آدمی اللہ پر ایمان لائے، اور یوم آخر ملائکہ اور کتاب اور یتیمین اور اپنا مال اللہ کی محبت میں ذوی القربیٰ والیتیمیٰ ولساکین مسافروں، اور ساتلوں اور غلاموں کو آزاد کرانے کے لیے دے، اور نماز قائم کرے اور زکوٰۃ دے۔“

اس آیت میں نماز سے بھی پہلے عزیز واقارب اور مساکین وغیرہ کو دینے کا حکم دیا گیا ہے، اور نماز زکوٰۃ سے بھی پہلے ان چیزوں کو ایمان بتایا گیا ہے، حدیث میں لفظ ”بر“ کی تشریح ایمان ہی سے کی گئی ہے، اس آیت میں ایمان کی تشریح میں نماز کو غریب اور مساکین کی امداد کے بعد درج دیا گیا ہے، اس آیت کی بنیاد پر ابوذر غفاری رضی اللہ تعالیٰ عنہ نے بہت ہنگامہ برپا کیا تھا۔ بعض صحابہ نے رائے دی تھی، کہ جس شخص نے زکوٰۃ لینے مال کی دے دی، اور کچھ دے یا نہ دے، اس پر کوئی گناہ نہیں ہوگا۔ لیکن ابوذر اس آیت کا حوالہ دے کر کہتے تھے کہ نہیں زکوٰۃ سے پہلے اسے ذوی القربیٰ مساکین وغیرہ کے مرحلوں سے گزرنا ہوگا، اگر اس نے اس حینے میں کسی کی تو اس کا ایمان مکمل نہیں ہوتا۔ حضرت ابوذر کا استدلال صحیح تھا یہ کھلی حقیقت ہے، دوسرے صحابہ کا استدلال ان احادیث پر مبنی تھا، جن میں یہ بتایا گیا ہے کہ زکوٰۃ لینے کے بعد سارا مال پاک ہو جاتا ہے، اور اسے جمع کیا جائے تو وہ کفر نہیں کہلانے گا، اور اس کے لیے کوئی گناہ نہیں ہوگا۔ یہ استدلال صرف اسی حالت میں صحیح ہو سکتا ہے، جب کہ ذوی القربیٰ مساکین اور دوسرے گروہ احتیاج کی مصیبت میں مبتلا نہ ہوں، اگر یہ لوگ محتاج ہیں تو صرف زکوٰۃ کافی نہیں بلکہ انسان کو اس سے زیادہ بھی دینا پڑے گا۔ اور ایسا بھی ایک وقت آ سکتا ہے، کہ اسٹیٹ یا جماعت انسان کا سب کچھ پھین لے۔ اور صرف فوری خرچ کے لیے چھوڑ دے، قرآن مجید کی آیت بالکل واضح ہے: {يَسْأَلُونَكَ مَاذَا يُنْفِقُونَ قُلِ الْغَنِيُّ} ”اے رسول وہ تجھ سے پوچھتے ہیں کہ کیا دے دیں، ان سے کہہ دو کہ جتنا فوری ذاتی ضروریات سے زیادہ ہو وہ سب دے ڈالو۔“ اس آیت میں روٹی کا مسئلہ حل کرنے کے لیے اور اس اصول کو قائم کرنے کے لیے کہ تمام ملکیت کی مالک دراصل قوم ہے، ایک انتہائی علاج تجویز کیا ہے، صحابہ نے رسول اللہ سے کیے بعد دیگرے سوالات کیے تھے۔ کہ یا رسول اللہ جس کے پاس فلاں فلاں چیز ہو وہ بھی دے دے۔ آخر صحابہ نے کہا اے اللہ کے رسول! ہم سمجھ گئے کہ ہمارا مال کا نہ حق صرف ہماری فوری ضروریات پوری کرنے والی چیزوں پر ہے، باقی سب اللہ کے لیے ہے۔

اسلام روٹی کے مسئلہ کو حل کرنے پر انتہائی اقدام کا حکم دیتا ہے، اگر کوئی اسٹیٹ روٹی کے مسئلہ کو حل نہیں کر سکتی وہ اسلامی اسٹیٹ کھلانے کی مستحق نہیں ہے کیونکہ خلافت الہیہ کا پہلا فرض دنیا میں رزق کی ذمہ داری پوری کرنا ہے، رسول اللہ کے زمانے میں اس مسئلہ کو حل کرنے کے لیے صرف اصول طے پائے تھے، اتنا موقع نہ ملا کہ تفصیلات طے پا جائیں۔ لیکن حضرت عمر کے دور میں بعض تفصیلات کی تعیین ہوئی۔ لیکن تفصیلات ہر دور میں اصول کے تحت بدلا کرتی ہیں۔ آج کے حالات میں یہ تفصیلات اور ہوں گی۔ یہ کام ارباب حل و عقد کا ہے کہ خلافت الہیہ کے مقصد کی تکمیل کا مسئلہ اسلامی زندگی میں بنیادی مسئلہ ہے، اور جو لوگ اسے اللہ پر چھوڑ کر پہلو تہی کرنا چاہتے ہیں، وہ خلافت الہیہ کی مشینری کا کوئی تصور نہیں رکھتے۔ (از قلم مولوی حافظ علی بہادر صاحب بمبئی (پیام اسلام) (فتاویٰ ثنائیہ جلد اول: ص ۳۳۹)

بِسْمِ اللّٰهِ الرَّحْمٰنِ الرَّحِیْمِ ط

تشریحات

از مولانا حافظ محمد اسحاق شیخ الحدیث مدرسہ غزنویہ شیش محل روڈ لاہور

زکوٰۃ کی فرضیت

زکوٰۃ اسلام کی ایک عبادت اور اس کے ارکان خمسہ سے تیسرا اہم رکن ہے، جس کی فرضیت کتاب و سنت اور اجماع امت سے ثابت ہے، اس کا منکر کافر ہے، اسے انکار زکوٰۃ سے فوراً توبہ کرنی چاہیے ورنہ قتل کا مستوجب ہے۔ ((یُسْتَبَابُ ثَلَاثًا فَإِنْ تَابَ وَإِنْ لَأْتَمَّلَ)) (معنی لابن قدامہ)

زکوٰۃ کی فرضیت :

کتاب و سنت میں زکوٰۃ کی فرضیت پر دلالت کرنے والی اس قدر آیات اور احادیث وارد ہوئی ہیں، کہ ان سب کے بیان کرنے کے لیے ایک مستقل کتاب کی ضرورت ہے، ان میں سے چند درج ذیل ہیں۔

فرضیت زکوٰۃ پر دلالت کرنے والی آیات :

{ وَأَقِيمُوا الصَّلَاةَ وَآتُوا الزَّكَاةَ وَارْكَبُوا مَعَ الرَّاكِبِينَ } {البقرہ: ۴۳}

”نماز قائم کرو، زکوٰۃ دو، اور رکوع کرنے والوں کے ساتھ رکوع کرو۔“ (جماعت کے ساتھ مل کر نماز پڑھو)

۲: کفار کے متعلق فرمایا :

{ فَإِن تَابُوا وَأَقَامُوا الصَّلَاةَ وَآتُوا الزَّكَاةَ فَخَلُّوا سَبِيلَهُمْ } {توبہ: ۵}

”اگر یہ کفر سے توبہ کریں نماز کے پابند ہو جائیں، اور زکوٰۃ دیں، تو ان کا راستہ چھوڑ دو۔“

یعنی اب وہ تمہارے ہم مذہب اور مسلمان ہیں، ان کے قتل سے ہاتھ روک لو، جیسا کہ آگے چل کر فرمایا :

{ فَإِن تَابُوا وَأَقَامُوا الصَّلَاةَ وَآتُوا الزَّكَاةَ فَانحُوا إِلَيْهِمْ فِي الدِّينِ } {التوبہ: ۱۱}

”اگر یہ لوگ کفر چھوڑ دیں، نماز قائم کریں اور زکوٰۃ دیں، تو پھر یہ دین میں تمہارے بھائی ہیں۔“ (ان کا حکم وہی ہے جو تمہارا ہے۔)

۳: خدا خوف لوگوں کے اوصاف بیان کرتے ہوئے اللہ تعالیٰ کا فرمان ہے :

{ الَّذِينَ يَلْمِزُونَ بِالنِّبَاطِ وَالْيَتِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ } {البقرہ: ۳}

”اللہ تعالیٰ سے ڈرنے والے وہ لوگ ہیں جو دیکھے بغیر اللہ تعالیٰ پر ایمان لاتے ہیں، نماز قائم کرتے ہیں، اور ہمارے دیے ہوئے مال سے خرچ کرتے ہیں۔“

فرضیت زکوٰۃ پر دلالت کرنے والی احادیث :

(۱) ((عَنْ ابْنِ عُمَرَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ بَيْنَ الْإِسْلَامِ عَلَى خَمْسٍ شَهَادَةِ أَنْ لَا إِلَهَ إِلَّا اللَّهُ وَأَنْ مُحَمَّدًا رَسُولُ اللَّهِ وَأَقَامِ الصَّلَاةَ الْيَتَامَى الزَّكَاةَ وَالْحَجَّ وَصَوْمَ رَمَضَانَ)) (بخاری شریف)

”عبداللہ بن عمر رضی اللہ عنہ سے روایت ہے کہ، آنحضرت ﷺ نے فرمایا: اسلام کی بنا پانچ ستونوں پر ہے (۱) اس بات کی گواہی دینا کہ اللہ تعالیٰ کے بغیر کوئی لائق عبادت نہیں، اور محمد ﷺ اللہ تعالیٰ کے رسول ہیں، (۲) نماز قائم کرنا، (۳) زکوٰۃ دینا، (۴) حج کرنا، (۵) رمضان شریف کے روزے رکھنا۔“

(۲) حضرت عبداللہ بن عباس رضی اللہ عنہ فرماتے ہیں، جب آنحضرت ﷺ نے معاذ رضی اللہ عنہ کو یمن کی طرف بھیجا، تو فرمایا تم ایک ایسی قوم کی طرف جا رہے ہو، جو اہل کتاب ہے، پہلے انہیں اللہ تعالیٰ کی الوہیت اور میری رسالت قبول کرنے کی دعوت دینا، اگر مان لیں تو انہیں بتانا کہ اللہ تعالیٰ نے ان پر دن اور رات میں پانچ نمازیں فرض کی ہیں، اگر یہ بھی تسلیم کر لیں، تو انہیں اطلاع دینا کہ اللہ تعالیٰ نے ان کے مال پر زکوٰۃ فرض کی ہے، جو ان کے مالداروں سے لے کر غرباء و مساکین میں تقسیم کر دی جائے گی، اگر وہ اس پر آمادہ ہو جائیں تو ان کے بہترین مال لینے سے پرہیز کرنا، اور مظلوم کی بدعا سے بچنا، کیونکہ اس کے اور اللہ تعالیٰ کے ہاں اس کی قبولیت میں کوئی پردہ نہیں۔ (متفق علیہ)

(۳) حضرت ابو ہریرہ رضی اللہ عنہ فرماتے ہیں، کہ ایک اعرابی آنحضرت ﷺ کی خدمت میں آیا، اور کہنے لگا، یا حضرت! مجھے کوئی ایسا عمل بتائیے کہ اس کے کرنے سے میں جنت میں داخل ہو جاؤں، آپ نے فرمایا: اللہ تعالیٰ کی عبادت کرو، اور کسی چیز کو اس کا شریک نہ بناؤ، فرض نماز قائم کرو، فرض زکوٰۃ دو، اور رمضان شریف کے روزے رکھو، یہ سن کر اعرابی بولا، جس خدا کے ہاتھ میں میری جان ہے، اس کی قسم! میں اس سے زیادہ کچھ نہیں کروں گا، جب وہ پیٹھ پھیر کر جانے لگا، تو آنحضرت ﷺ نے فرمایا: جسے جنتی آدمی دیکھا پسند ہو، وہ اسے دیکھ لے۔ (بخاری شریف)

(۳) جب آنحضرت ﷺ کے انتقال کے بعد زکوٰۃ دینے سے انکار کرنے پر حضرت صدیق اکبر رضی اللہ عنہ نے بعض عرب قبائل کے خلاف اعلان جنگ کا فیصلہ کیا، تو حضرت عمر رضی اللہ عنہ نے مزاحمت کی، اور کہا آپ ان سے کیسے جنگ کر سکتے ہیں، جب کہ آنحضرت ﷺ نے فرمایا ہے، کہ مجھے لوگوں سے اس وقت تک جنگ کرنے کا حکم دیا گیا ہے، جب تک کہ وہ لا الہ الا اللہ کہہ کر اسلام میں داخل نہیں ہو جاتے جس نے یہ کلمہ کہہ لیا، اس نے بجز اسلام کے حقوق کے اپنا خون اور مال محفوظ کر لیا، اور اس کا حساب اللہ تعالیٰ کے سپرد ہو گیا، اس پر حضرت صدیق رضی اللہ عنہ نے فرمایا: بخدا، جو لوگ نماز اور زکوٰۃ میں فرق کریں گے ان سے لڑوں گا، زکوٰۃ مال کا حق ہے، جو کبھی چھوڑا نہیں جاسکتا، بخدا! اگر وہ مجھے ایک رسی دینے سے انکار کریں گے، جو آنحضرت ﷺ کے زمانہ میں ادا کیا کرتے تھے، تو میں اس کے رکھنے پر بھی ان سے لڑوں گا، حضرت عمر رضی اللہ عنہ نے کہا خدا کی قسم! یہ سن کر میں مطمئن ہو گیا، اور مجھے یقین آ گیا، کہ یہی بات حق ہے، اور اس کے لیے اللہ تعالیٰ نے حضرت ابو بکر رضی اللہ عنہ کا سینہ کھول دیا ہے۔ (بخاری شریف)

زکوٰۃ کا معنی :

لغت میں زکوٰۃ کا لفظ دو معنوں میں استعمال ہوتا ہے، بڑھنا، اور پاک و صاف ہونا، سال گزرنے کے بعد جو حصہ بطور وجوب اور فرض ادا کیا جاتا ہے، ان ہی دو معنوں کے پیش نظر اسے زکوٰۃ کہا جاتا ہے، کیونکہ اس سے دینے والے کی نیکیاں بڑھتی ہیں، اور اس کے مال میں برکت ہوتی ہے، نیز جو خود گناہ و رزلیہ بخل سے اور اس کا مال غرباء و مساکین کا حق نکل جانے کی بنا پر نجس و حرام سے پاک و صاف ہو جاتا ہے، چنانہ اللہ تعالیٰ فرماتا ہے :

{ خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا } (التوبہ: ۱۰۳)

”اے نبی! زکوٰۃ لے کر ان کے جان و مال کا تزکیہ کرو، اور ان کو پاک و صاف بنا دو۔“

آنحضرت ﷺ نے فرمایا ہے :

((إِنَّ اللَّهَ لَنْ يَفْرُضَ الزَّكَاةَ إِلَّا لِيُطَهِّرَ مَا بَقِيَ مِنْ أَمْوَالِكُمْ))

”اللہ تعالیٰ نے تمہارے باقی ماندہ مال کو پاک و صاف کرنے کے لیے تم پر زکوٰۃ فرض کی ہے۔“

اور ایک حدیث میں آیا ہے :

((عَنْ عَائِشَةَ رَضِيَ اللَّهُ عَنْهَا قَالَتْ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ مَا نَأْتَلُ مِنَ الزَّكَاةِ نَأْتَلُهَا إِلَّا أَهْلَكْتَهُ. رَوَاهُ الشَّافِعِيُّ فِي تَارِيخِهِ وَقُلُوبُ يَكُونُ قَدْ وَجَبَ عَلَيْكَ صَدَقَةٌ فَلَا تُخْرَجُ جَانِبًا فَيَتَلَكَّ النَّحْرَ أَمْ نَحْلًا)) (مشکوٰۃ)

”زکوٰۃ کسی مال میں بھی مخلوط نہیں ہوتی، مگر اسے ہلاک کر ڈالتی ہے، امام بخاری رحمۃ اللہ علیہ نے اس کا مطلب یہ بتایا ہے کہ وجاب ہو جانے کے بعد جس مال سے تم زکوٰۃ نہیں نکالتے، اس میں حرام کی آمیزش ہو جاتی ہے، جو کسی وقت بھی حلال مال کو لے ڈوبے گی۔“

اللہ تعالیٰ اور اس کے رسول پاک کے کلام سے معلوم ہوا کہ وجوب کے بعد زکوٰۃ نہ دینے سے مال ناپاک ہو جاتا ہے اور حرام سے مخلوط مال کا نتیجہ زودیا بدری ہلاکت ہے، اور زکوٰۃ دینے سے نہ صرف مال پاک و صاف ہو جاتا ہے، بلکہ معنوی طور پر اس میں اللہ تعالیٰ کی طرف سے برکت کا نزول شروع ہو جاتا ہے۔

فرضی و نفعی صدقہ دینے سے مال میں برکت :

جو شخص خدا اور رسول ﷺ کے حکم کے مطابق اپنے مال سے غرباء و مساکین کا حق نکال دیتا ہے، عام اس سے کہ وہ حق فرض زکوٰۃ کی شکل میں ہو، یا نفعی صدقہ و خیرات کی صورت میں اس کے مال میں برکت اور ترقی ہوتی ہے، صبح و شام ملائکہ اس کے مال میں زیادتی کے لیے دعا کرتے رہتے ہیں، جو کبھی رائیگاں نہیں جاتی، اللہ تعالیٰ نے قرآن میں اس ترقی کا وعدہ فرمایا ہے، اور آنحضرت ﷺ نے بھی متعدد احادیث میں اس کو دہرایا ہے، قرآن حکیم میں ہے :

(۱) { يَخْتِجُ اللَّهُ الرِّبُو وَيُزِي الصَّدَقَاتِ } (بقرہ)

”اللہ تعالیٰ سود کو مٹاتا ہے اور صدقات و خیرات کو بڑھاتا ہے۔“



(۲) سورت روم میں اس کی مزید وضاحت یوں فرمائی ہے :

{ وَآتَيْنَاكُمْ مِنْ رَبِّالْعِزِّ يُؤْتِي الْمَالَ النَّاسَ فَلَا يُولَوْنَ عِنْدَ اللَّهِ وَقَاتِلْهُمْ مِنْ زَكَاةٍ تُرِيدُونَ وَجْهَ اللَّهِ فَأُولَئِكَ هُمُ الضَّعِيفُونَ } (روم: ۳۹)

”اور لوگوں کے مال میں زیادتی کرنے کے لیے جو سورت تم جیتے ہو، اللہ تعالیٰ کے نزدیک اس سے زیادتی نہیں ہوتی، ہاں اللہ تعالیٰ کی رضامندی حاصل کرنے کے لیے تم جو زکوٰۃ جیتے ہو، تو ایسے لوگ کئی گنا مال اور کئی گنا اجر و ثواب کے مستحق ہیں۔“

(۳) { مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سَنَابِلَةٍ مِائَةٌ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ } (البقرة: ۲۶۱)

”جو لوگ اپنے مال اللہ تعالیٰ کی راہ میں خرچ کرتے ہیں، ان کی مثال ایسی ہے، جیسے ایک دانہ بویا جائے، جس سے سات بالیں نکلیں اور ہر بال میں سو دانے ہوں، (ایک دانہ سے سات سو دانے پیدا ہوئے اور اللہ تعالیٰ جس کے مال کو چاہتا ہے، اس سے بھی کئی گنا زیادہ کر دیتا ہے، اور اللہ تعالیٰ وسعت اور علم والا ہے۔“

حدیث پاک میں آیا ہے :

(۱) حضرت ابو ہریرہ رضی اللہ عنہ کا بیان ہے، کہ آنحضرت ﷺ نے فرمایا: ایک دفعہ ایک آدمی بیابان جنگل سے گزر رہا تھا، اس نے بادل سے آواز سنی: فلاں شخص کے باغ کو پانی دو، ادھر دیکھتا ہے کہ بادل ایک طرف ہٹ گیا، اور کھلے میدان میں بسنے لگا، وہ وہاں پہنچا تو دیکھا کہ اس میدان کی تمام چھوٹی موٹی ندی نالوں کا پانی جمع ہو کر ایک بڑے نالے میں بسنے لگا ہے، وہ بھی اس پانی کے پیچھے ہویا، آگے چل کر ایک باغ آیا، اس نے دیکھا کہ باغ کا مالک اپنے کھیتوں کو پانی دے رہا ہے، ایک کھیت بھر جاتا ہے، تو پانی دوسرے کھیت کی طرف کر دیتا ہے، مسافر نے اس سے پوچھا، بھائی باغ والے تمہارا نام کیا ہے؟ اس نے وہی نام بتایا جو مسافر نے بادل سے سنا تھا، پھر باغ والا بولا، اللہ کے بندے، آپ نے میرا نام کیوں پوچھا ہے، مسافر نے کہا، جس بادل کا یہ پانی آرہا ہے، اس سے میں نے سنا، کہ کوئی تمہارا نام لے کر کہہ رہا ہے: ”فلاں آدمی کے باغ کو پانی دو۔“ اب بتائیے، آپ اس میں کیا عمل کرتے ہیں، کہ اس کو پانی مینے کے لیے بادلوں کو حکم مل رہا ہے، باغ کے مالک نے کہا، جب آپ نے پوچھ ہی لیا ہے، تو سنئیے! میں اس کی پیداوار کو تین برابر حصوں میں تقسیم کرتا ہوں، ایک حصہ سالین، مسافروں اور مسکینوں میں خرچ کرتا ہوں، ایک حصہ سے اپنا اور اپنے بال بچوں کا پیٹ پالتا ہوں، تیسرا حصہ اس باغ کی اصلاح اور دیکھ بھال میں لگا دیتا ہوں۔ (مشکوٰۃ از صحیح مسلم)

(۲) حضرت انس رضی اللہ عنہ سے روایت ہے کہ بنو تمیم کے ایک آدمی نے آنحضرت ﷺ کی خدمت میں حاضر ہو کر کہا: یا رسول اللہ میں مالدار ہوں، اہل و عیال بھی رکھتا ہوں، اور میرے گھر میں مہمانوں کی آمد و رفت بھی اکثر رہتی ہے، فرمائیے میں اپنا مال کس طرح خرچ کروں، اور اس میں کیا طریقہ اختیار کروں آپ نے فرمایا: اپنے مال کی زکوٰۃ ادا کرو، یہ تمہارے مال کو نبشت و ناپاکی سے اور تمہیں نخل اور گناہوں سے پاک کر دے گی، اس کے علاوہ اپنے رشتہ داروں سے صلہ رحمی کرو، سالین، ہمسایوں اور مسکینوں کے حقوق کی نگاہداشت رکھو، وہ بولا یا رسول اللہ! ذرا مختصر بیان فرمائیے، آپ نے فرمایا:

{ قَاتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تُبَذِّرْ تَبْذِيرًا } (الاسراء: ۱۵)

(۳) حضرت ابوبکر سے روایت کرتے ہیں کہ آنحضرت ﷺ نے فرمایا: میں تین چیزوں پر قسم کھاتا ہوں انہیں یاد رکھو، ایک یہ کہ صدقہ کرنے سے کبھی مال میں کمی نہیں آتی، تیسرے یہ کہ جو شخص اپنے اوپر سوال کا دروازہ کھولتا ہے، اللہ تعالیٰ اس پر تنگ دستی اور محتاجی کا دروازہ کھول دیتا ہے۔ (ترمذی)

(۴) حضرت ابوذر سے روایت ہے کہ آنحضرت ﷺ نے فرمایا: جب سورج طلوع ہوتا ہے تو اس کے دائیں بائیں دو فرشتے ہوتے ہیں، وہ منادی کرتے ہیں، جسے جنوں اور انسانوں کے بغیر تمام اہل زمین سنتے ہیں، اے لوگو! اپنے رب کی طرف آؤ (اپنے فالتو مال اس کی راہ میں خرچ کرو، زکوٰۃ و خیرات کے بعد) جو تھوڑا بہت بچ جائے، اور صاحب مال کی ضرورت پورا کرنے کے لیے کافی ہو، وہ اس کثیر سرمائے سے بہتر ہے جو اللہ تعالیٰ کی طرف رجوع ہونے اور نیکیوں میں صرف کرنے سے غافل کر دے، اسی طرح جب سورج غروب ہوتا ہے، تو اس کے ساتھ دائیں بائیں دو فرشتے منادی کرتے ہیں، جسے جنوں اور انسانوں کے بغیر تمام اہل زمین سنتے ہیں۔

((الْحَمْدُ اعْظَمُ مِنْفَعًا خَلْفًا وَاَعْظَمُ مُرْغًا مَالًا لَتَلْفًا)) (مسند احمد و ابن حبان و حاکم، بحوالہ ترمذی المسند: ص ۸۱/۸۵)

”یعنی اے اللہ! اپنی راہ میں خرچ کرنے والے کو خلیفہ (ثواب اور مال دے) اور نخل کی بنا پر مال بند رکھنے والے کو ضائع کر۔“

(۵) حضرت ابو ہریرہ کہتے ہیں، آنحضرت ﷺ نے فرمایا: اللہ تعالیٰ صدقات قبول فرماتا ہے، اور ان کو دائیں ہاتھ میں لے کر اس طرح بڑھاتا ہے، جس طرح تم اپنے پچھرے یا اونٹ کے بچے کو پالتے ہو (جو تھوڑے عرصہ کے بعد ایک تو مند اور قوی ہیکل گھوڑا یا اونٹ بنا جاتا ہے، اسی طرح ایک حقیر لقمہ احد پہاڑ جتنا بڑا ہو جاتا ہے، امام و کعب کہتے ہیں، اس کی تصدیق قرآن کیرم میں موجود ہے، جو یہ ہے :



((وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَأْخُذُ الصَّدَقَاتِ وَيُنْحِئُ اللَّهُ الزُّبُلَ وَالزُّبُلَ الصَّدَقَاتِ)) (توبہ المسند بحوالہ مسند احمد و ترمذی)

”اللہ تعالیٰ ہی ہے جو اپنے بندوں کی توبہ قبول فرماتا ہے، اور ان کے صدقات کو پکڑتا ہے، اور اللہ تعالیٰ سود کو مٹاتا ہے، اور صدقات کو بڑھاتا ہے۔“

(۶) حضرت عائشہ رضی اللہ عنہا کا بیان ہے کہ آنحضرت ﷺ نے فرمایا: جب کوئی مومن حلال مال سے صدقہ کرتا ہے، اور اللہ تعالیٰ حلال مال ہی کو قبول فرماتا ہے، اور حلال مال ہی آسمان پر پہنچ کر شرف پذیرائی حاصل کرتا ہے، تو اللہ تعالیٰ اس کو اپنے ہاتھ میں لے لیتا ہے، اور اس کو اس طرح بڑھاتا ہے، جس طرح تم اپنے پیچھے سے اونٹ کے بچے کو پالتے ہو، حتیٰ کہ ایک کھجور ایک پہاڑ جتنی بڑی ہو جاتی ہے۔ (صحیحین)

چند مبادیات

زکوٰۃ حقیقہ اللہ تعالیٰ کی مالی عبادت ہے، اور اسلام کا ایک اہم رکن لیکن واقعاتی اعتبار سے دیکھا جائے، تو اس کو اجتماعی زندگی میں ریڑھ کی ہڈی کی حیثیت حاصل ہے، اور ظاہر ہے کہ کوئی قوم مالی استحکام کے بغیر تمدن اور ترقی یا فتنہ کھلانے کی مستحق نہیں ہے، لہذا تفصیلات اور احکام بیان کرنے سے پہلے چند مبادی کا ذکر مناسب معلوم ہوتا ہے، جن کے ذہن نشین کرنے سے بصیرت پیدا ہوگی، اور آئندہ بیان ہونے والے مسائل کے سمجھنے میں مدد ملے گی۔

اولاً: ... شریعت اسلامیہ نے مندرجہ ذیل چار قسم کے مال میں زکوٰۃ فرض کی ہے، جن کے ساتھ انسانی ضروریات وابستہ ہیں، اور زندگی میں ہر آدمی ان کا محتاج ہے۔

۱۔ بہائم، چوپائے، جانور، اونٹ، گائے، بکری وغیرہ۔

۲۔ سونا، چاندی، نقد و زرورات وغیرہ

۳۔ ہر قسم کا تجارتی مال، جس میں تجارت کی شرعاً اجازت ہے۔

۴۔ زمین سے پیدا ہونے والی چیزیں، اجناس خوردنی پھل اور تیل نکالنے کے بیج۔

ثانیاً: ... چونکہ شریعت نے زکوٰۃ مالداروں پر فرض کی ہے، تاکہ ان کے مال کا کچھ حصہ ہر سال غرباء و مساکین کی ضروریات پر صرف کیا جاسکے، لہذا ہر قسم کے مال زکوٰۃ کا نصاب مقرر کر دیا گیا ہے، اس سے پتہ چلتا ہے کہ جو شخص کسی قسم کے نصاب کا مالک ہے، وہ غنی ہے، اور اس پر اپنے مال کی زکوٰۃ دینا فرض ہے، اور جس کے پاس کوئی بھی نصاب نہیں، وہ فقیر ہے، اور مصرف زکوٰۃ ہے۔

مذکورہ بالا چار قسم کے مال کے نصاب کی تفصیل یہ ہے۔

۱۔ اونٹ کے لیے پانچ اونٹ، گائے کے لیے تیس گائے، بھیر، بکری اور دنبہ کے لیے چالیس بکریاں جسامت اور حجم کے اختلاف کی بنا پر ان جانوروں کے نصاب میں بھی اختلاف ہے۔

۲۔ چاندی کے لیے ۲۰۰ درہم (تقریباً ۵۲ ۱/۲ تولد)

۳۔ مال تجارت کی قیمت جس نقدی سے لگائی جائے، اس کا نصاب اسی نقدی کا نصاب ہے، اگر اس کی قیمت درہم سے لگائی جائے، تو نصاب ۲۰۰ درہم ہے، اور اگر دینار سے نکالی جائے تو نصاب ۲۰ دینار ہے۔

۴۔ زمین سے پیدا ہونے والے غلہ کا نصاب ۵ دستی ہے جس کا وزن تقریباً ۲۰ من ہے۔

ثالثاً: ... شریعت مطہرہ نے زکوٰۃ ادا کرنے کے لیے ایک سال کی مدت مقرر کی ہے، اور اس میں اغنیاء اور غرباء و مساکین دونوں کی مصلحتوں کو ملحوظ رکھا گیا ہے اگر یہ مدت مثلاً ایک ہفتہ یا ایک مہینہ مقرر کی جاتی، تو اس صورت میں مالداروں پر ناقابل برداشت بوجھ پڑتا، اور اگر حج کی طرح زکوٰۃ عمر میں صرف ایک دفعہ فرض کی جاتی، تو غرباء و مساکین کے لیے جسم و جان کا رشتہ قائم رکھنا مشکل ہو جاتا۔

ملفوظ:



یاد رہے، سال کی مدت کا اطلاق زمین سے نکلنے والی اشیاء کے علاوہ باقی تین قسم کے اموال پر ہوتا ہے، زمین سے پیدا ہونے والے غلہ یا زمین سے نکلنے والی معدنیات (سونا، چاندی، لوہا، تانبا، قلعی، کونڈ اور نمک وغیرہ) یا دھیندہ کی زکوٰۃ اسی وقت دینی پڑتی ہے، جب یہ چیزیں حاصل ہوں، ان میں سال کی شرط نہیں۔

رابعاً... زکوٰۃ شرعی کی مقدار میں کمی بیشی، مال کی تحصیل میں سہولت اور مشقت پر مبنی ہے، جس مال کے حصول میں آسانی اور سہولت پائی جاتی ہے، اس میں مقدار زکوٰۃ زیادہ ہے اور جس کے حصول میں مشقت اور تکلیف اٹھانا پڑتی ہے، اس میں زکوٰۃ کی مقدار کم ہے، جیسے کسی کو کنواں یا گڑھا کھودتے وقت دھیندہ مل جائے، تو اسے یہ مال مفت میں مل گیا ہے، کوئی تکلیف نہیں اٹھانا پڑی، اس لیے دھیندہ پانے والے کو کل مال کا پانچواں حصہ (۲۰%) دینا پڑتا ہے، کھیتی باڑی میں چونکہ مشقت زیادہ کرنی پڑتی ہے، لہذا اس کی پیداوار میں مقدار زکوٰۃ پانچویں حصہ سے کم کر کے دسواں حصہ (۱۰%) مقرر کر دی گئی ہے، بشرطیکہ کھیتی باڑی یا چشمہ کے پانی سے تیار ہوتی ہو، اور اگر کھیتی تیار کرنے کے لیے ٹیوب ویل یا ریسٹ وغیرہ مصنوعی آلات کے ذریعہ آبپاشی کی گئی ہے، تو مقدار زکوٰۃ دسویں حصہ سے بھی کم ہو کر سواں حصہ (۵%) رہ جاتی ہے۔

مال تجارت کے حصول میں ان تمام مذکورہ صورتوں میں زیادہ مشقت اٹھانا پڑتی ہے، مال خریدنے یا بیچنے کے لیے مختلف شہروں اور ملکوں کا سفر کرنا پڑتا ہے، جس سے دین کا چین اور رات کی نیند حرام ہو جاتی ہے، خسارے، سرقہ اور ڈاکے وغیرہ کا خطرہ اس کے علاوہ ہے، نیز تاجر کی یہ دوڑ دھوپ مسلسل اور متواتر جاری رہتی ہے، اسے آرام کا وقفہ کم ہی ملتا ہے، لہذا ان تمام آلام و مصائب کے پیش نظر تاجر کے مال میں زکوٰۃ دسویں حصہ سے گھٹا کر چالیسواں حصہ (۲/۱۰۰%) حصہ فرض کی گئی ہے۔

احکام زکوٰۃ کی تفصیل :

ان مبادی کے ذہن نشین کر لینے کے بعد اب مذکورہ بالا چار قسم کے اموال کی زکوٰۃ سے متعلق مختصر تفصیلی احکام ترتیب وار ملاحظہ فرمائیے۔

۱۔ بہائم :

آنحضرت ﷺ نے حاجت مندوں کی ضرورتوں کو رفع کرنے، اور اسلام کا معاشی نظام مضبوط بنانے کے لیے جہاں سونے چاندی کے مالکوں، زراعت پشم لوگوں اور تجارتی کاروبار کرنے والوں کے مال میں زکوٰۃ فرض کی ہے، وہاں مویشیوں کے ریلوڑ پلنے والوں کو بھی فراموش نہیں کیا، ان کے مال میں بھی زکوٰۃ فرض کی ہے، کیونکہ یہ ریلوڑ ان لوگوں کی خوشحالی اور دولت مندی کا بہت بڑا ذریعہ ہیں، یہ لوگ دودھ، گھی، اون، ہنڈے اور فالتوں جانور بیچ کر ہر سال لاکھوں روپے کماتے ہیں، اور بڑی فارغ البالی کی زندگی بسر کرتے ہیں، لہذا دوسرے لوگوں کی طرح یہ بھی زکوٰۃ سے کسی صورت مستثنیٰ نہیں ہو سکتے۔

مویشیوں میں زکوٰۃ فرض ہونے کی شرطیں :

ہر قسم کے مویشیوں میں زکوٰۃ فرض ہونے کی دو شرطیں ہیں، یہ دونوں پائی جائیں، تو زکوٰۃ فرض ہوگی، ورنہ نہیں، پہلی شرط یہ ہے، کہ نصاب کو پہنچنے کے بعد ان پر ایک ساگرز جائے، دوسری یہ کہ ان کی زندگی اور بقا کا انحصار سال یا سال کا بیشتر حصہ وادیوں، جنگلوں اور پہاڑوں میں خود روگھاس چرنے پر ہو، اگر کچھ دن یا نصف سال سے کم عرصہ کے لیے گھر پر چارہ ڈالا جائے، تو زکوٰۃ کی فرضیت میں کوئی فرق نہیں آئے گا، ہاں اگر سال بھر یا سال کا بیشتر حصہ گھر پر چارہ ڈالا جائے، یا مالک نے ان (بیبلوں یا اونٹوں کی صورت میں) زرعی کاروبار یا بوجھ برداری کے لیے رکھا ہوا ہے، تو ان میں زکوٰۃ فرض نہیں ہوگی۔

بعض ائمہ بزرگسال جنگل میں چرنے کی شرط لگاتے ہیں، ان کے نزدیک اگر چند دن بھی اگر چارہ ڈالا گیا، تو زکوٰۃ فرض نہیں ہوگی، مگر یہ مسلک صحیح نہیں اس سے زکوٰۃ سے گریز کرنے والے بڑی آسانی کے ساتھ خیلہ سازی کریں گے، اور اپنے جانوروں کو چند دن گھر میں چارہ ڈال کر زکوٰۃ کے بارے سبکدوش ہو جائیں گے۔

مویشیوں سے زکوٰۃ نہ دینے پر وعید :

دوسرے اموال کی طرح آنحضرت ﷺ نے مویٹیوں میں بھی زکوٰۃ فرض کی ہے، اور اس پر تمام امت کا اجماع ہے، ان سے زکوٰۃ نہ جینے والے کے حق میں حدیث پاک میں سخت وعید آئی ہے۔ مشکوٰۃ شریف میں ہے:

((عَنْ أَبِي ذَرِّعَةَ عَنِ النَّبِيِّ ﷺ قَالَ مَا مِنْ رَجُلٍ يَكُونُ لَهُ اِبِلٌ اَوْ بَقَرَةٌ اَوْ غَنَمٌ اَوْ لُؤْدِيٌّ مِنْ حَقِّهَا اِلَّا اَتَى بِهَا يَوْمَ الْقِيَامَةِ اَعْظَمَ مَا يَكُونُ وَاسْمُهُ تَطَاةٌ بِاَخْفَاهَا وَتَنْطَلِقُ بِقَرْنِهَا كَمَا جَارَتْ اَنْخَرًا رَدَّتْ عَلَيْهِ اَوْلَهَا حَتَّى يُقْتَلَى بَيْنَ النَّاسِ)) (صحیحین)

”حضرت ابو ذر رضی اللہ عنہ کہتے ہیں کہ آنحضرت ﷺ نے فرمایا: اونٹ، گائے یا بکریوں کا مالک اگر ان کی زکوٰۃ ادا نہیں کرے گا، تو قیامت کے دن یہ جانور دنیا کی نسبت زیادہ قد اور اور زیادہ فرہر اس کے سامنے لائے جائیں گے، وہ اس کو سینگوں سے مارتے ہوئے، اور پیروں تلے کھپتے ہوئے گذریں گے، جب آخر والے ختم ہو جائیں گے، تو پہلے پھر اسی طرح گذرنا شروع ہو جائیں گے، اور لوگوں کے درمیان فیصلہ ہونے تک اس کا یہی حال ہوتا رہے گا۔“

ایک دوسری حدیث میں، جو حضرت ابو ہریرہ رضی اللہ عنہ سے روایت ہے، اس کی زیادہ تفصیل ہے۔ (مشکوٰۃ)

((قِيلَ يَا رَسُولَ اللَّهِ فَإِلَى قُلِّ وَلَا صَاحِبَ اِبِلٍ اَوْ لُؤْدِيٍّ مِنْهَا حَقَّتْ وَمِنْ حَقِّهَا طَبْحًا يَوْمَ وَرَدَهَا اِلَّا اِذَا كَانَ يَوْمَ الْقِيَامَةِ يُطْبَخُ لَهْ بِقَعٍ قَرَقَرٌ اَوْ رُنَا كَانَتْ لَا يَفْقَهُ مِنْهَا نَصِيْلًا وَاِحْدًا تَطْوُهُ بِاَخْفَاهَا وَتَعَضُّهُ بِاَفْوَاهِهَا كَمَا مَرَّ عَلَيْهِ اَوْلَاهُ حَارَّةً عَلَيْهِ فِي يَوْمٍ كَانَ مَقْدَرُهُ خَمْسِينَ اَلْفَ سَنَةٍ حَتَّى يُقْتَلَى بَيْنَ الْعِبَادِ فَيُرَى سَبِيْلَهُ اِنَّا اِلَى الْجَنَّةِ وَاِنَّا اِلَى النَّارِ قَبِيْلٌ يَا رَسُولَ اللَّهِ فَانْبَقِرْ وَالنَّعْمُ فَتَقَالَ وَلَا صَاحِبَ بَقَرٍ وَلَا غَنَمٍ اِلَّا لُؤْدِيٌّ مِنْهَا حَقَّتْ اِلَّا اِذَا كَانَ يَوْمَ الْقِيَامَةِ يُطْبَخُ لَهْ بِقَاعٍ قَرَقَرٌ لَا يَفْقَهُ مِنْهَا كَمَا مَرَّ عَلَيْهِ اَوْلَاهُ رُدَّ عَلَيْهِ اَنْخَرًا فِي يَوْمٍ كَانَ مَقْدَرُهُ خَمْسِينَ اَلْفَ سَنَةٍ حَتَّى يُقْتَلَى بَيْنَ الْعِبَادِ فَيُرَى سَبِيْلَهُ اِنَّا اِلَى الْجَنَّةِ وَاِنَّا اِلَى النَّارِ)) (راہو مسلم، مشکوٰۃ شریف)

”آنحضرت ﷺ مختلف اموال سے زکوٰۃ نہ جینے والوں کے متعلق وعید بیان فرما رہے تھے، کسی نے پوچھا یا رسول اللہ ﷺ! اونٹوں کا کیا حکم ہے؟ آپ نے فرمایا: جو مالک اپنے اونٹوں کی زکوٰۃ ادا نہیں کرے گا، اور ان کے نقلی حقوق میں سے پانی پینے کے دن ان کا دودھ دودھ کر غرباء میں تقسیم کران بھی ایک حق ہے قیامت کے دن اسے ان کے سامنے ایک چٹیل میدان میں منہ کے بل لٹا دیا جائے گا، اور وہ اونٹ دنیا کی نسبت بہت موٹے تازے ہوں گے، ان میں سے ایک بچہ بھی غائب نہیں ہوگا، وہ اسے پیروں تلے روندیں گے، اور دانتوں سے کاٹیں گے، جب ایک دفعہ پوری قطار اس پر گذر جائے گی، تو پلٹ کر آخر کی طرف سے پھر اس پر مخالفت سمت کو گذرنا شروع کر دیں گے، اور لوگوں کے درمیان فیصلہ ہونے تک پچاس ہزار سال کے دن میں اس کا یہی حشر ہوتا رہے گا، پھر معلوم نہیں کہ اس کو جنت کا راستہ دکھایا جائے گا، یا جہنم کا، پھر کسی نے پوچھا، یا رسول اللہ! گائیوں اور بکریوں کے متعلق فرمائیے، ان کا کیا حکم ہے؟ آپ نے فرمایا: گائیوں اور بکریوں کا مالک بھی اگر ان کی زکوٰۃ نہیں دے گا، تو قیامت کے دن ان کے آگے چٹیل میدان میں منہ کے بل گرا دیا جائے گا، سب گائیں اور بکریاں موجود ہوں گی ان میں سے کوئی گائے یا بکری غائب نہیں ہوگی، ان میں کوئی گائے یا بکری خمیدہ سینگوں والی نہیں ہوگی، نہ کوئی بغیر سینگوں کے ہوگی، اور نہ کسی کے سینگ ٹوٹے ہوں گے، وہ سب اسے اپنے سینگوں سے ماریں گی، اور کھروں سے نوچیں گی، جب ایک دفعہ پوری قطار اس پر گذر جائے گی، تو پلٹ کر آخر کی طرف سے پھر اس پر گذرنا شروع کر دیں گی، لوگوں کے درمیان فیصلہ ہونے تک پچاس ہزار سال کے دن میں اس کا یہی حال ہوتا رہے گا، پھر معلوم نہیں کہ اسے جنت کا راستہ دکھایا جائے گا یا جہنم کا۔“

وہ بہائم جن کی زکوٰۃ لی جاتی ہے:

جن بہائم (چوپائے جانور) کی زکوٰۃ آنحضرت ﷺ اور آپ کے خلفاء نے وصول کی ہے، اور آج تک اس پر تمام مسلمانوں کا عمل ہے تین قسم یہ ہیں، اونٹ، گائے، بکری۔ واضح رہے کہ زکوٰۃ میں بھینس، گائے کی، اور بھیر، دنبہ، بکری کی قسم شمار ہوتے ہیں، اس لیے ان کا نصاب اور زکوٰۃ وہی ہے، جو گائے اور بکری کا ہے، اب تینوں قسم کے جانوروں کی زکوٰۃ درج ذیل جدولوں میں ملاحظہ فرمائیے۔

اونٹ کی زکوٰۃ کا جدول

۵ سے ۹ تک ایک بکری

۱۰ سے ۱۳ تک دو بکری

۱۵ سے ۹ تک تین بکری



۲۰ سے ۲۴ تک چار (۱) بخری

۲۵ سے ۳۵ تک ایک بنت مخاص (اسال کی اوٹنی)

۳۶ سے ۳۵ تک ایک بنت لبون (۲ سال کی اوٹنی)

۳۶ سے ۳۰ تک ایک حقه (۳ سال کی اوٹنی)

۶۱ سے ۴۵ تک ایک جذعہ (۴ سال کی اوٹنی)

۴۸ سے ۳۰ تک ۲ بنت لبون

۹۱ سے ۲۰ تک ۲ حقه

(۱) بخری اگر بھیر یا دنبہ کی قسم سے دی جائے، تو جذعہ (ایک سال کی) کفایت کر سکتی ہے، اور اگر بخری کی قسم سے دی جائے، تو مسنہ (جس کے ساتھ دو دانٹ ٹوٹ کر آگ چکے ہوں) ضروری ہے، نیز مادہ لی جائے گی، نہ قبول نہیں کیا جائے گا۔ ۱۲

۱۲۰ کے آگے ہر دس کے بعد کل تعداد چالیس اور پچاس کے دو بند سوں پر تقسیم ہو جاتی ہے، اسی لیے آنحضرت ﷺ نے فرمایا:

((فَان زَادَتْ عَلٰی بَانَتْ وَعَشْرِيْنَ فَضِيْ كُلِّ اَرْبَعِيْنَ بَنْتٌ لُّبُوْنٍ وَفِيْ كُلِّ خَمْسِيْنَ حَقَّةٌ))

”یعنی اگر اونٹ ۱۲۰ سے بڑھ جائیں، تو ہر چالیس میں بنت لبون اور ہر پچاس میں حقه ہے۔“

آئندہ بھی یہی حساب ہزاروں لاکھوں تک جاری رہے گا، کسی موقع پر بھی ابتدائی نصاب کی طرف رجوع نہیں کیا جائے گا، جیسا کہ بعض ائمہ کا مذہب ہے، مثلاً ۲۰ پر ۱۱۰ اونٹ زیادہ ہونے، تو ۱۲۰ ہو جائیں گے، یہ دو دفعہ ۲۰، اور ایک دفعہ ۵۰ پر تقسیم ہو جاتے ہیں، اس لیے ان میں دو بنت لبون اور ایک حقه زکوٰۃ ہوگی، اور ۱۴۰ دو دفعہ ۵۰، اور ایک دفعہ ۴۰ پر تقسیم ہو جاتے ہیں، اس لیے ان میں دو حقتے اور ایک بنت لبون دینا ہوگی، اور ۵۰ اتین دفعہ ۵۰ پر تقسیم ہو جاتے ہیں، لہذا ان میں تین حقتے ہوں گے و علی ہذا القیاس۔

نوٹ: ... اگر زکوٰۃ میں بنت مخاص (ایک سال کی اوٹنی) آتی ہو، اور وہ مالک کے پاس نہیں ہے، اس کے پاس ابن لبون (دو سال کا نرا اونٹ) ہے تو وہی لے لیا جائے گا، اور مالک کو کچھ واپس نہیں دیا جائے گا، اور اگر اس کے پاس بنت لبون (دو سال کی اوٹنی) ہے تو وہ بھی قبول کر لی جائے گی، مگر اب عامل مالک کو ۲ بخریاں یا ان کی قیمت واپس کرے گا، اسی طرح اگر زکوٰۃ میں بنت لبون آتی ہے، اور وہ موجود نہیں، تو اس کی جگہ بنت مخاص قبول کر لی جائے گی، لیکن اب مالک کو اس کے ساتھ دو بخریاں یا ان کی قیمت دینا ہوگی، اس سے آگے بھی زکوٰۃ میں لیے جانے والے جانور کی عمر ایک سال کی کسی ویشی کی صورت میں اس طریقہ پر عمل کیا جائے گا، اگر عمر ایک سال کم ہوئی، تو مالک کو اس کے ساتھ ۲ بخریاں، یا ان کی قیمت دینا پڑے گی، اور اگر عمر ایک سال زیادہ ہوئی، تو عالم کو بھی کچھ دینا پڑے گا۔

ملفوظ:

ایک سال کی اوٹنی کے عوض دو سال کا نر لیا جاتا ہے، اس کے علاوہ کسی صورت میں اونٹوں کی زکوٰۃ میں نہ قبول نہیں کیا جائے گا، ہمیشہ مادہ ہی لی جائے گی۔

(۲) گائے کی زکوٰۃ

۳۰ سے ۳۹ تک تین یا تیس (ایک سال کا بچھڑایا بچھڑی)

۴۰ سے ۵۹ تک مسن یا مسنہ (۲ سال کا نر یا مادہ جس کے دو دھ کے دانٹ ٹوٹ

چکے ہوں

۶۰ سے ۶۹ تک ۳ تین یا تیس

اونٹوں کی طرح یہاں بھی ۶۰ سے آگے ہر دس کے بعد کل تعداد ۲۰، اور ۴۰ کے دو بند سوں پر تقسیم ہو جاتی ہے، لہذا آنحضرت ﷺ کے ارشاد کے مطابق:

((يَا خُدَيْرُ مِنَ الْبَقَرِ مِنْ كُلِّ ثَلَاثِيْنَ بَيْعًا اَوْ ثَمْنِيَّةٌ وَمِنْ كُلِّ اَرْبَعِيْنَ مَسْنَةٌ)) (معنی ابن قدامہ و مشکوٰۃ بحوالہ سنن ابی داؤد)

یعنی ہر عامل ۳۰ گائوں سے ایک سال کا نر یا مادہ اور ۴۰ سے ایک ایک سال کا نر یا مادہ اور ایک دو سال کا نر یا مادہ لیا جائے گا، ۸۰ سے ۲ سال کے نر یا مادہ، اور ۹۰

سے ۹۹ھ، ۳۔ ایک سال کے زیادہ وعلیٰ بذالقیاس۔

نوٹ: ... گائے کی زکوٰۃ میں صرف تین اور من مقرر ہے، دوسرے کسی عمر کے جانور کا ذکر نہیں۔ ہاں مالک اپنی خوشی سے بڑی عمر جا جانور دے، تو جائز ہے، اس میں زکوٰۃ کا کوئی امتیاز نہیں، بعض علماء کہتے ہیں کہ مسنہ ہر حال میں مادہ ہونی چاہیے، جیسا کہ مذکورہ بالا حدیث میں مسنہ ہی کا ذکر ہے، مسنہ کا نہیں، مگر یہ درست نہیں، طبرانی میں ابن عباس رضی اللہ عنہ کی مرفوع حدیث میں مسنہ کا ذکر موجود ہے، اس کے الفاظ یہ ہیں۔

((فِي كُلِّ تَلَاثِينَ تَمِيحًا وَفِي كُلِّ أَرْبَعِينَ مُسْنًا أَوْ مُسْنَةً)) (مرعاۃ المفاتیح ص ۶۹ ج ۳)

لہذا مختار یہی ہے کہ اونٹ کی طرح زکوٰۃ میں لی جانے والی گائے میں زیادہ کا فرق نہیں ہے، جو موجود ہو، مالک ادا کر سکتا ہے۔

ملفوظ:

دونصاب کے درمیان واقع ہونے والے عدد و قس کھلاتے ہیں، مثلاً ۲۰ اور ۳۰ کے درمیان، اسی طرح ۱۲۰ اور ۶۰ کے درمیان (وعلیٰ بذالقیاس) ان میں زکوٰۃ نہیں ہے، لیکن امام ابو حنیفہ رحمۃ اللہ علیہ فرماتے ہیں، کہ ۳۰ پر ایک گائے بڑھ جائے گی، تو اس میں مسنہ کا چالیسواں حصہ زکوٰۃ دینا پڑے گی، اگر مسنہ کی قیمت چالیس روپے ہے، تو ۳۰ کے بعد ایک گائے میں ایک روپیہ دینا پڑے گا، اسی طرح گائے بنتی زیادہ ہوں گی، ملتے روپے چھینے پڑیں گے، مگر یہ حدیث پاک کی تصریحات کے خلاف ہے، اس لیے صاحبین نے بھی امام صاحب کے ساتھ اتفاق نہیں کیا۔

(۳) بحریوں کی زکوٰۃ

۳۰ سے ۲۰ تک ایک بحری

۱۲۱ سے ۳۰۰ تک ۲ بحری

۲۰۱ سے ۳۰۰ تک ۳ بحری

اس کے بعد ہر سو پر ایک بحری زکوٰۃ دینا پڑے گی، چنانچہ ۳۹۹ میں بھی ۳ بحریاں ہیں، جیسا کہ ۳۰۰ میں تین بحریاں ہیں، ۳۰۰ پوری ہوں گی، تو ۴ بحریاں دینا پڑتی ہیں، ۵۰۰ ہوں گی تو ۵ بحریاں ہوں گی، اور ۵۰۰ سے کم ہوں گی، تو زکوٰۃ میں ۴ ہی بحریاں فرض ہوں گی، (وعلیٰ بذالقیاس) اس کے آگے جتنے سینکڑے پورے ہوں گے، اتنی بحریاں دی جائیں گی، جو سینکڑہ کم ہوگا، اس میں زکوٰۃ نہیں ہوگی۔

ملفوظ:

بحریوں میں بچے بھی شمار ہوں گے مگر بچے زکوٰۃ میں قبول نہیں کیے جائیں گے، زکوٰۃ میں صرف بھیڑ جندہ (ایک سال کی) یا بحری مسنہ لی جائے گی۔

زکوٰۃ میں کیسا جانور لیا جائے:

مصدق سارے مال کو اعلیٰ ادنیٰ اور متوسط تین درجوں میں تقسیم کرے، اور متوسط درجہ سے زکوٰۃ لے، جس طرح آنحضرت ﷺ کے فرمان ((فَاتَاكَ وَكَرَأَمَ أَمْرًا لِيُغْنِيَكَ)) (مشکوٰۃ از صحیحین) کے مطابق اعلیٰ قسم کا مال لینا منع ہے، اسی طرح آپ کے دوسرے فرمان ((وَلَا تُخْرِجُ فِي الصَّدَقَةِ، حَرَمَةٌ وَلَا ذَاتُ عَوَارٍ وَلَا تَمِينٌ إِلَّا أَنْ يَشَاءَ الْمُصَدِّقُ)) (مشکوٰۃ بحوالہ صحیح بخاری) کے مطابق کوئی بوڑھا عیب دار سانڈھ قبول نہیں کیا جائے گا، ہاں اگر مصدق (عامل) ان تینوں قسم کے جانور لینے میں فقراء و مساکین کا بھلا سمجھے، تو لے سکتا ہے، اسی طرح اگر کوئی مالک اپنی رضا مندی اور خوشی سے اعلیٰ قسم کا جانور دینا چاہے، تو دے سکتا ہے۔

حضرت ابن بن کعب انصاری رضی اللہ عنہ فرماتے ہیں، ایک دفعہ آنحضرت ﷺ نے زکوٰۃ وصول کرنے کے لیے عامل بنا کر بھیجا، میں اونٹوں کے ایک مالک کے پاس گیا اور اسے زکوٰۃ دینے کے لیے کہا، اس نے میرے سامنے لاکر سارے اونٹ جمع کر دیئے، میں نے شمار کر کے کہا، ان کی زکوٰۃ ایک بنت مخاض بنتی ہے، اس پر دو کھنڈے لگا، اس کو لے کر کیا کرو گے نہ



یہ سواری کے قابل ہے اور نہ ہی دودھ دے سکتی ہے اس کی بجائے یہ موٹی تازہ جوان اور قد آور اوٹنی لے جاؤ نہیں لے سکتا رسول اللہ ﷺ یہاں قریب ہی ہیں اگر تم چاہو تو میرے ساتھ چلو اور یہ اوٹنی آپ پر پیش کرو اگر آپ نے اجازت دے دی تو میں قبول کر لوں گا ورنہ رد کر دوں گا چنانچہ ہم دونوں اوٹنی ساتھ لے کر آنحضرت ﷺ کی خدمت میں حاضر ہوئے اس نے کہا یا رسول اللہ! آج تک اللہ تعالیٰ کے رسول ﷺ یا ان کے عامل میرے پاس زکوٰۃ لینے کے لیے نہیں آئے آج پہلا موقع ہے کہ آپ کے یہ عامل آئے ہیں اور مجھ سے زکوٰۃ کا مطالبہ کیا ہے میں نے اپنا سارا مال ان کے سامنے لاکر جمع کر دیا انہوں نے کہا اس سارے مال کی زکوٰۃ ایک بنت مخاض ہے میں عرض کیا یہ سواری اور دودھ دینے کے قابل نہیں اس کی بجائے یہ موٹی تازہ جوان اوٹنی لے جاؤ مگر یہ نہیں مانے اب میں اسے اللہ کے رسول! آپ کی خدمت میں لایا ہوں آپ اسے قبول فرمائیے آنحضرت ﷺ نے فرمایا تمہارے مال کی زکوٰۃ تو وہی بنت مخاض ہے جو ہمارے عامل نے بتائی ہے اب اگر تم اپنی مرضی سے یہ اوٹنی دینا چاہتے ہو تو ہم قبول کر لیتے ہیں اس کا اجر تم اللہ سے پاؤ گے وہ بولا لیجئے! اسی لیے تو میں اسے لایا ہوں آپ نے اسے قبول کرنے کا حکم دیا اور اس کے مال میں برکت کی دعا فرمائی۔ (البوداؤد)

مسند امام احمد میں ہے کہ عمار نے کہا میں حضرت معاویہ کے زمانہ میں زکوٰۃ وصول کرنے پر عامل مقرر تھا اس وقت اس کے اونٹ بڑھ کر 15 سو ہو چکے تھے چنانچہ میں نے اس سے 30 حصے زکوٰۃ وصول کی شارح کہتے ہیں یہ اسی کے دو سخا ا خلاص اور آنحضرت ﷺ کی دعا کا نتیجہ ہے کہ اللہ نے اس کے مال میں اتنی برکت عطا فرمائی (الفتح الترتیب مسند الامام احمد الشیبانی ج 8 ص 227)

ایک ہی قسم کا مال ہو تو اس کا حکم

اگر کسی کا مال اعلیٰ ادنیٰ اور متوسط تین درجوں میں تقسیم نہیں ہو سکتا بلکہ اس کے پاس صرف اعلیٰ یا صرف ادنیٰ یا صرف متوسط ہے اسی طرح اس کے پاس صرف ذکور یعنی نر ہیں مادہ نہیں ہے تو ان سب صورتوں میں اسی سے اسی قسم کا جانور لیا جائے گا۔ جو اس کے پاس موجود ہے اعلیٰ سے اعلیٰ ادنیٰ سے ادنیٰ اور ذکور سے نر ہی قبول کر لیا جائے گا یہاں متوسط اور مادہ کی پابندی نہیں ہے

مال مخلوط کسے کہتے ہیں

اگر دو یا زیادہ آدمیوں کے علیحدہ علیحدہ مویشی (اونٹ گائے بخری) ہوں لیکن انہوں نے ان کے چرانے کے لیے ایک چرواہا مقرر کر رکھا ہے رات کے وقت ان کو ایک ہی باڑہ میں بند کرتے ہیں نیز ان کی چراگاہ پانی پلانے کا آہ اور نسل کشی کے لیے سانڈ بھی ایک ہے تو یہ مال مخلوط ہے اور ان کے مالکوں کو دو ہوں تو خلیطین اور دوسے زیادہ ہوں تو خلط کھتے ہیں

مال مخلوط (مشترکہ) کی زکوٰۃ کا طریقہ

سارے شریک کاروں کا مال مل کر نصاب کو پہنچنے یا ان میں سے ہر ایک کا پورا پورا نصاب ہے مگر اس کو مخلوط کئے ہوئے ایک سال ہو گیا ہے تو مصدق اس سے اس طرح زکوٰۃ لے گا جیسے یہ ایک آدمی کا مال ہے سب مال کو شمار کرے گا اور اس پر جو زکوٰۃ آئے گی وصول کرے گا پھر یہ خلیط (جن کا مال مشترک ہوا) لپٹنے لپٹنے حصہ کے مطابق ایک دوسرے سے حساب لے دے لیں گے مثال کے طور پر ایک آدمی کی 20 بخریاں اور دوسرے کی 40 بخریاں ہیں ان دونوں کو اپنا مال مخلوط کئے ہوئے ایک سال ہو گیا تو مصدق 60 بخریاں سے زکوٰۃ کی ایک بخری لے گا اب اگر یہ بخری 20 والے کی ہے تو وہ لپٹنے ساتھی سے اس بخری کی دوثلث قیمت لے گا اور اگر وہ بخری 40 والے کی ہے تو وہ دوسرے سے اس کی ایک ثلث قیمت لے گا اگر تین آدمی خلیط ہیں اور ہر ایک کے ملک میں 40 بخریاں ہیں تو یہ کل 120 ہوں سال کے بعد مصدق ان سے ایک بخری لے گا مال چونکہ تینوں کا برابر ہے اس لیے جس کی بخری جائے گی وہ لپٹنے ساتھیوں سے دوثلث قیمت وصول کرے گا اس طرح ہر ایک کو ثلث بخری زکوٰۃ پڑی یہ اختلاط کا فائدہ ہے اگر وہ باہم خلیط نہ ہوتے تو ان کو تین بخریاں زکوٰۃ دینا پڑتی امام مالک کے نزدیک خلیطین یا غلطی میں سے ہر ایک کا مال نصاب کو پہنچنے تو سب پر زکوٰۃ ہے اور جس کا مال نصاب کو نہ پہنچے اس پر زکوٰۃ فرض نہیں مثلاً دو



آدمیوں کی 40'40 بحریاں ہیں اور ایک کی میں ہیں 'سب مل کر 100 ہوئیں ان میں ایک بحری زکوٰۃ دینا پڑے گی اور یہ ان دونوں پر ہوگی 'جن کی بحریاں 40'40 بحریاں ہیں اور 20 بحریاں والے پر زکوٰۃ نہیں۔ (موطا)

اس کے برعکس امام شافعی، امام احمد، عطاء، نسیب اور اسحاق فرماتے ہیں کہ سب غلطا کا مال مل کر نصاب کو پہنچ جائے تو اس میں زکوٰۃ واجب ہے حتیٰ کہ اگر چالیس آدمیوں کی 40 بحریاں ہیں ان میں ایک بحری زکوٰۃ دینا پڑے گی پھر جس کی بحری جائے گی وہ دوسروں سے ان کے حصے کی قیمت وصول کرے گا یہی مذہب مختار اور احوط ہے (مرعاۃ المفاتیح)

زکوٰۃ کے خوف سے مال کی جمع اور تفریق

آنحضرت ﷺ کا ارشاد ہے 'لا تجمع خشية الصدقة' (بخاری شریف) 'یعنی زکوٰۃ کے ڈر سے علیحدہ مال اکٹھا نہ کیا جائے اور اکٹھے مال کو الگ الگ نہ کیا جائے' آنحضرت ﷺ کی یہ ہدایت مالک اور عامل دونوں کے لیے ہے کیونکہ اس کے سلسلہ میں دونوں سے کمزوری متوقع ہے، مالک کا ڈر تو یہ ہے، کہ زکوٰۃ کہیں واجب نہ ہو جائے یا زیادہ نہ دینی پڑے، جیسے خلیطین کی 60 بحریاں، مصدق آئے، تو ہر ایک 30 بحریاں لے کر علیحدہ ہو جائے، اس طرح دونوں زکوٰۃ سے بچ گئے، یا دونوں میں سے ہر ایک کے پاس 101 بحری ہے، دونوں کی بحریاں مل کر 202 ہوتی ہیں، ان میں تین بحریاں زکوٰۃ واجب ہے، لیکن مصدق کی آمد سن کر علیحدہ کر لیتے ہیں، اب ہر ایک کو ایک بحری دینا پڑے گی، اور ایک بحری کی بچت ہو جائے گی، اسی طرح دو آدمیوں کے پاس الگ الگ 30 بحریاں ہیں، وہ آپس میں خلیط نہیں ہیں، مگر عامل کے پاس اپنے آپ کو خلیط ظاہر کرتے ہیں، اور اپنے علیحدہ علیحدہ مال کو جمع کر کے پیش کرتے ہیں، اس صورت میں انہیں ایک بحری دینا پڑے گی، اور ایک بحری بچ رہے گی، اس قسم کی گھٹیا حرکات سے آنحضرت ﷺ نے مذکورہ بالا فرمان میں منع فرمایا ہے، عامل کا ڈر یہ ہے، کہ کہیں زکوٰۃ ساقط یا کم نہ ہو جائے، اس لیے کوشش کرنا ہے، کہ زیادہ سے زیادہ زکوٰۃ وصول کرے، یا کم از کم کوئی مال زکوٰۃ لیے بغیر نہ چھوڑے، مثلاً 30، 30 بحریاں کے علیحدہ ریلوڑوں کو جمع کر کے مخلوط بنا دے، اور ان میں سے ایک بحری زکوٰۃ لے لے، یا خلیطین کی 110 بحریوں کو دو برابر حصوں میں بانٹ کر دو بحریاں وصول کر لے، حالانکہ ان میں ایک بحری زکوٰۃ پڑھتی تھی، مصدق کے لیے بھی مذکورہ بالا فرمان عالی کے پیش نظر یہ حرکت ناجائز ہے۔

جہاں مال ہے عامل زکوٰۃ کے لیے وہاں جائے :

عامل کے لیے جائز نہیں کہ ایک جگہ بیٹھ جائے، اور سارے علاقے کے لوگوں کو حکم دے کہ اپنے اپنے مال میں یہاں لا کر زکوٰۃ دو، اسی طرح اصحاب مال کے لیے بھی جائز نہیں، کہ عامل کی آمد سن کر اپنا مال دس میں میل دور لے جائیں، تاکہ عامل مشقت اٹھا کر زکوٰۃ کے لیے وہاں جائے، یہ حدیث پاک میں آیا ہے۔

((عَنِ النَّبِيِّ ﷺ قَالَ لَا جَلْبَ وَلَا جَنْبَ وَلَا تُؤْخَذُ صَدَقَاتُكُمْ إِلَّا فِي دُورِكُمْ)) (البدواؤد)

'یعنی آپ نے فرمایا کہ عامل ایک جگہ بیٹھ کر علاقے کے مال اپنے پاس نہ منگوائے اور موبیشوں کے مالک اپنا مال دور نہ لے جائیں۔ بلکہ جہاں کوئی رہتا ہے، اس کی زکوٰۃ وہیں جا کر لی جائے۔'

گھوڑوں اور غلاموں میں زکوٰۃ نہیں :

اگر کسی کے پاس سواری یا افزائش نسل کے لیے گھوڑے ہیں، جنگل میں چرتے ہوں، یا گھر پر لپٹے ہوں، ان میں زکوٰۃ نہیں ہے، یہی حال غلاموں کا ہے، ان میں بھی سوائے صدقۃ الفطر کے زکوٰۃ نہیں ہے، ہاں اگر گھوڑے یا غلام تجارت کے لیے ہیں تو تجارت کے دوسرے مال کی طرح بھی زکوٰۃ فرض ہوگی، امام ابو حنیفہ رحمۃ اللہ علیہ کے نزدیک اگر گھوڑے زرمادہ یا صرف مادہ جنگل میں چرنے والے ہوں، تو ان میں زکوٰۃ واجب ہے، کیونکہ ان سے افزائش نسل ہوتی ہے، اور یہی ان کے پلنے کا مقصد ہے، اگر صرف زہوں، تو ان میں زکوٰۃ نہیں ہے، اس لیے کہ ان سے نسل نہیں بڑھ سکتی پھر مالک کو اختیار ہے کہ ہر گھوڑے سے ایک دینار زکوٰۃ دے، یا ان کی قیمت لگا کر ہر دو سو درہم پر پانچ درہم ادا کرے، مگر یہ مذہب جمہور کے خلاف ہے، صاحبین نے بھی اس میں جمہور کی موافقت کی ہے، اور محققین علماء احناف کے نزدیک فتویٰ صاحبین کے قول پر ہے، جمہور کی دلیل یہ حدیث ہے :



((عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَيْسَ عَلَى الْمُسْلِمِ صَدَقَةٌ فِي عَيْدِهِ وَلَا فِي فُرْسِهِ وَفِي رِوَايَةٍ قَالَ لَيْسَ فِي عَيْدِهِ صَدَقَةٌ إِلَّا صَدَقَةُ الْفِطْرِ)) (صحیحین)

”یعنی حضرت ابو ہریرہ رضی اللہ عنہ کا بیان ہے کہ آنحضرت ﷺ نے فرمایا مسلمان کے غلام اور گھوڑے میں زکوٰۃ نہیں، ایک روایت میں ہے، آپ نے فرمایا اس کے غلام میں صدقہ الفطر کے سوا کوئی زکوٰۃ نہیں۔“

گدھے اور خچر:

گدھے اور خچر عموماً مال برداری کے لیے استعمال کیے جاتے ہیں، اس لیے بحکم ((لَيْسَ عَلَى التَّوَابِلِ صَدَقَةٌ)) ان میں زکوٰۃ نہیں ہے، اگر افزائش نسل کے لیے پالے جائیں، تب بھی احادیث میں ان کی زکوٰۃ کی تصریح نہیں ہے، بلکہ آنحضرت ﷺ سے پوچھا گیا، ((وَقَالَ لَوْ أَنَا نُحْمَرُ)) کہ یا رسول اللہ گدھوں کے بارے میں کیا ارشاد ہے، تو آپ نے صرف اتنا فرمایا کہ:

((نَأْتِزِلُ اللَّهُ فِيهَا شَيْئًا إِلَّا هَذِهِ الْأَيَّةُ النَّجْمِيَّةُ الْفَادَةُ فَمَنْ لِيَعْمَلَ مِثْقَالَ ذَرَّةٍ خَيْرًا يَرَهُ وَمَنْ لِيَعْمَلَ مِثْقَالَ ذَرَّةٍ شَرًّا يَرَهُ)) (مسلم شریف)

یعنی ان کے متعلق اللہ تعالیٰ نے بجز ایک ہی جامع آیت کے (جو ہر قسم کی نیکی اور برائی کو شامل ہے) کوئی خاص حکم نہیں اتارا کہ ”جو شخص ذرہ کے برابر نیکی کرے گا، وہ اس کا ثمرہ پا لے گا، اور جو شخص ذرہ کے برابر برائی کرے، وہ بھی اس کا اثر ضرور دیکھے گا، مطلب یہ ہے، کہ گدھوں اور خچروں کا مالک اگر ان کے سلسلہ میں اللہ تعالیٰ کی راہ میں کچھ خرچ کرے گا، تو اس کا نفلی صدقہ ہوگا، اور اس کا اجر رائیگاں نہیں جائے گا۔“

ایک دوسری حدیث میں ہے:

((عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَيْسَ عَلَى الْبُحَايِرِ صَدَقَةٌ وَلَا عَلَى الْبُحَايِرِ صَدَقَةٌ)) (البيهقي بحواله مرعاة المفاتيح ص ۹۰ ج ۳)

”یعنی رسول اللہ ﷺ نے فرمایا: میں نے تمہارے لیے گھوڑے، گدھے، خچر اور گھرمیلے والے جانوروں کی زکوٰۃ معاف کر دی ہے۔“

ہاں اگر کوئی شخص ان جانوروں کی تجارت کرے، تو ان میں تجارتی مال کی حیثیت سے زکوٰۃ فرض ہے۔

عامل کی رضامندی اور اس سے متعلقہ تفصیل:

ارباب مال کو چاہیے کہ زکوٰۃ وصول کرنے والے آئیں، ان کی خندہ پیشانی سے استقبال کریں، اور وصولی زکوٰۃ کی راہ میں مشکلات پیدا نہ کریں، کیونکہ عامل کو خوش و خرم لوٹانا تکمیل زکوٰۃ کے لیے ضروری ہے، آنحضرت ﷺ نے فرمایا:

((سَيَأْتِيكُمْ زَكَاةُ رَبِّكُمْ فَمَا جَاءَكُمْ مِنْهُ فَخُذُوا مِنْهُ وَبَيْنَ يَدَيْكُمْ قَدَاةٌ لَعْنَةٌ فَإِذَا عَدَلُوا فَلَا تَنْفُسِيهِمْ وَإِنْ ظَلَمُوا فَعَلَيْكُمْ وَأَرْضُهُمْ فَإِنْ تَمَّ زَكَاةُكُمْ رِضًا هُمْ وَبِئْسَ مَا كَانُوا يَفْعَلُونَ)) (البوداد)

”تمہارے پاس (زکوٰۃ وصول کرنے والوں کے) ہتھوڑے ہتھوڑے ناپسندیدہ قافلے آیا کریں گے، جب وہ آئیں، تو انہیں مرجا اور خوش آمدید کہو، اور جو کچھ وہ زکوٰۃ کے سلسلہ میں تم سے طلب کریں، انہیں لینے دو، اگر عدل کریں گے، تو انہیں ثواب ہوگا، اور اگر ظلم کریں گے، تو ان کی سزا پائیں گے، تم ان کو راضی کیا کرو، ان کے خوش ہونے سے تمہاری زکوٰۃ پوری ہوگی، ورنہ ادھوری رہے گی، اور زکوٰۃ وصول کرنے کے بعد انہیں تمہارے حق میں خیر و برکت کی دعا کرنی چاہیے۔“

نیز آپ نے فرمایا:

((إِذَا تَأْتَاكُمْ الصَّدَقَةُ فَلْيَرْضَوْا عَنْكُمْ وَهُوَ عَمَلُكُمْ رَاضٍ)) (مسلم)

”جب عامل تمہارے پاس زکوٰۃ لینے آئے تو اس سے ایسا برتاؤ کرو کہ وہ تم سے خوش ہو کر واپس جائے۔“

ایک اور حدیث میں ہے:

((عَنْ جَابِرِ بْنِ عَبْدِ اللَّهِ قَالَ جَاءَ نَاسٌ مِنَ الْأَعْرَابِ إِلَى رَسُولِ اللَّهِ ﷺ فَقَالُوا إِنَّ نَاسًا مِنَ الصَّادِقِينَ يَأْتُونَنَا فَيُطْلَمُونَ فَقَالَ أَرْضُوا مُصَدِّقِيكُمْ قَالُوا يَا رَسُولَ اللَّهِ وَإِنْ ظَلَمُوا قَالَ أَرْضُوا مُصَدِّقِيكُمْ وَإِنْ ظَلَمْتُمْ)) (البوداد)



”حضرت جابر بن عبد اللہ کا بیان ہے کہ دیہات کے رہنے والے کچھ لوگ آنحضرت ﷺ کی خدمت میں آئے اور کہا آپ کے فرستادہ زکوٰۃ وصول کرنے والے (عامل) ہمارے پاس آتے ہیں، وہ ہم پر ظلم کرتے ہیں، اور واجب حق سے بڑھ کر زکوٰۃ لیتے ہیں، یہ سن کر آپ نے فرمایا، زکوٰۃ لینے والوں کو خوش کیا کرو، وہ کہنے لگے، یا رسول اللہ! خواہ وہ ہم پر ظلم کریں، فرمایا: زکوٰۃ لینے والوں کو خوش کیا کرو، اگرچہ تم پر ظلم کیا جائے۔“

لیکن یہ بات خاص ذہن میں رہے کہ آنحضرت ﷺ کے عامل قطعاً ظلم نہیں کرتے تھے، اور نہ حق سے زیادہ وصل کرنے کی کوشش کرتے تھے، جیسے کہ اس کی ایک روشن مثال پہلے بیان ہو چکی ہے، اور آپ کے سب عامل (تحصیل دار) ایسے ہی تھے، لیکن چونکہ انسان جب طبعی نخل کی وجہ سے چاہتا ہے کہ اسے یا تو سرے سے کچھ دینا ہی نہ پڑے، یا کم سے کم دینے سے خلاصی ہو جائے، اس لیے پورا شرعی حق وصول کرنے کو بھی لپٹنے حق میں ظلم اور زیادتی سمجھتا ہے، اور پورا پورا حق لینے والے عامل سے بلاوجہ بغض رکھتا ہے، اور اسے ناپسند کرتا ہے، یہی وجہ ہے کہ آپ نے ان کی شکایت کا ازالہ نہیں فرمایا، اور نہ اسے قابل التفات سمجھا ہے، کیونکہ آپ جانتے تھے، کہ آپ کے فرستادہ عامل زکوٰۃ وصول کرنے کے سلسلہ میں ہرگز ہرگز زیادتی نہیں کرتے ہیں۔

اس کی کچھ مثالیں حدیث کی کتابوں میں آئیں ہیں، مختصر ایک مثال فرمائیے سوید بن غفلہ فرماتے ہیں کہ ہمارے پاس آنحضرت ﷺ کا مصدق آیا، میں نے اسے کہتے ہوئے سنا کہ مجھے ہدایت کی گئی ہے، کہ میں کوئی دودھ دینے والا جانور زکوٰۃ میں نہ لوں، اور نہ علیحدہ علیحدہ مال کو جمع کروں، اور نہ کٹھے مال کو الگ الگ کروں اس مصدق کو ایک آدمی نے لپٹنے اونٹوں کی زکوٰۃ میں ایک بڑی کوبان والی موٹی تازی اونٹنی لاکر دی، اور کہا میں چاہتا ہوں کہ آپ میرے مال سے بہترین اونٹنی قبول کریں، مگر مصدق نے لینے سے انکار کر دیا، پھر وہ اس سے کم درجہ کی اونٹنی لایا، مصدق نے اسے بھی لینے سے انکار کر دیا، پھر وہ اس سے بھی کم درجہ کی اونٹنی لایا، مصدق نے وہ قبول کر لی، اور کہا اب مجھے ڈر ہے کہ آنحضرت ﷺ نفا ہوں گے، اور فرمائیں گے، تم ایک مسلمان کا بہترین مال لے آئے ہو۔ (البوداود)

اس کا مطلب یہ ہرگز نہیں کہ اگر کوئی عامل فی الواقع ہٹ دھرمی کرتا ہے، اور حق سے زیادہ وصول کرنا چاہتا ہے، تو اسے من مانی کاروانی کرنے کی کھلی پھٹی ہے، بلکہ اسے ایسا کرنے سے روکا جائے گا اور اس کا یہ فعل حاکم اعلیٰ کے نوٹس میں لایا جائے گا، خود آنحضرت ﷺ نے فرمایا ہے کہ ایسی صورت میں حق سے زیادہ نہ دیا جائے۔

کیا ظلم عامل کے خوف سے کچھ مال چھپایا جائے :

کسی شخص کو یہ حق نہیں پہنچنا کہ عامل کے فرضی ظلم سے بچنے کے لیے کچھ مال چھپالے، مثلاً ایک شخص کے پاس ۱۲۰ بکریاں ہیں، سال کے بعد اس میں ایک بخری زکوٰۃ دینا پڑتی ہے، وہ ڈرتا ہے کہ عامل اس سے دو بکریاں وصول کرے گا، اس لیے وہ عامل کے سامنے صرف ۳۰ بکریاں پیش کرتا ہے، اور ۸۰ بکریاں چھپا لیتا ہے، تاکہ اسے ایک بخری زکوٰۃ دینا پڑے، جو درحقیقت اس کے مال کی زکوٰۃ ہے، ایسا کرنا ناجائز ہے، ایک حدیث میں ہے کہ صحابہ نے عرض کیا :

((يَا رَسُولَ اللَّهِ إِنَّ أَصْحَابَ الصَّدَقَةِ يَخْتَدُونَ عَلَيْنَا أَفْتِنُهُمْ مِنْ أَمْوَالِنَا بِقَدَرِ مَا يَخْتَدُونَ قَالَ لَا)) (رواه البوداود)

یا رسول اللہ! زکوٰۃ لینے والے ہم پر زیادتی کرتے ہیں، اور اصل حق سے زیادہ مانگتے ہیں (مثلاً ۱۲۰ بکریاں سے ۲ بکریاں مانگتے ہیں) اگر اجازت ہو تو جس قدر وہ زیادتی کرتے ہیں، اس کے مطابق ہم اپنا مال چھپالیں (تاکہ پوری پوری زکوٰۃ بھی ادا ہو جائے، اور ہم ظلم سے بھی محفوظ رہیں، جیسے ۱۲۰ بکریوں میں سے ۸۰ بکریاں چھپالیں، آپ نے فرمایا، نہیں اس کی اجازت نہیں ہے۔ آنحضرت ﷺ نے اس طرح مال چھپانے کو ناجائز قرار دے کر ایک بہت بڑے فتنے کا دروازہ بند فرمادیا، ورنہ اکثر لوگ عمال کی زیادتی کا بہانہ بنا کر اپنا اپنا مال چھپالیتے، اور بہت کم زکوٰۃ وصول ہوتی، اور یوں نظام زکوٰۃ کا پورا ڈھانچہ غیر موثر ہو کر رہ جاتا، رہا عوام کو ظالم عامل کو دستبرد سے بچانے کا مسئلہ تو اس کا حل یہ ہے کہ اگر عوام میں اتنا شعور ہے کہ وہ زکوٰۃ کے مسائل جانتے ہیں، اور سمجھتے ہیں کہ عامل واقعی ظلم کر رہا ہے، اور لپٹنے حق سے زیادہ مانگ رہا ہے، تو وہ اس کو دلائل و براہین کے ذریعہ صحیح صحیح زکوٰۃ لینے پر مجبور کریں، اور اسے حق سے زیادہ ہرگز نہ دیں، لیکن اگر ظلم و ستم سے باز نہ آئیں، تو اس کا معاملہ اسلامی حاکم اعلیٰ کے روپر پیش کریں۔

شریعت کے مطابق زکوٰۃ لینے والا عامل :

جو عامل حق پر قائم رہے، صدقہ زکوٰۃ کے سلسلہ میں کسی نوع کی خیانت اور بددیانتی کا ارتکاب نہ کرے، ارباب اموال سے واجب حق سے زیادہ وصول نہ کرے، اور نہ کوتاہی سے کام



لے تو آنحضرت ﷺ نے اسے مجاہد اور غازی کی طرح اجر و ثواب کا مستحق قرار دیا ہے، نمازی کی طرح یہ بھی کھر سے جانے کے وقت سے واپسی تک برابر اجر و درجہ پاتا ہے، چنانچہ حدیث میں ہے:

((عَنْ زَائِعِ بْنِ حَرْبٍ قَالَ قَالَ رَسُولُ اللَّهِ ﷺ الْعَامِلُ عَلَى الصَّدَقَةِ بِالنَّحْتِ كَالغَازِي فِي سَبِيلِ اللَّهِ حَتَّى يَرْجِعَ إِلَى بَيْتِهِ)) (سنن ابی داود)

مال مستفاد کی تعریف اور حکم:

اگر کسی آدمی کو زکوٰۃ دیتے ہوئے (مثلاً) نصف سال گزر چکا ہے پھر اسے ورثہ یا ہبہ کی صورت میں کچھ اور مال مل جاتا ہے، یا وہ نیا مال خرید لیتا ہے، تو اس کو مال مستفاد کہتے ہیں، جیسے ایک آدمی کے پاس ۸۰ بھریاں ہیں، زکوٰۃ دینے کے چھ مہینے بعد اسے ۲۰ بھریاں ورثہ میں مل جاتی ہیں، تو یہ ۲۰ بھریاں مال مستفاد ہوں گی، اب سوال یہ ہے کہ اس مال مستفاد کی زکوٰۃ پہلے سال کے ساتھ ادا کی جائے، یا سال پورا ہونے کے بعد، اس میں اختلاف ہے، تفصیل آگے آرہی ہے۔

مال مستفاد کی مختلف صورتیں:

الف: ... مال مستفاد پہلے مال سے حاصل ہوا ہے، مثلاً ۱۰۰ بھریوں کی زکوٰۃ ادا کی گئی، پھر اگلا سال آنے تک وہ بچے دے کر ۲۰۰ ہو گئیں، یا تجارتی مال کی صورت میں ۱۰۰۰ روپے کی زکوٰۃ ادا کی، اگلا سال پورا ہونے تک نفع و غیرہ مل کر ۲۰۰۰ روپے ہو گیا۔

ب: ... مال مستفاد پہلے مال کی قسم سے نہیں ہے، جیسے کسی کے پاس ۱۰۰ بھریاں تھیں، پھر ماہ کے بعد اسے ۲۰ اونٹ ورثہ یا ہبہ میں مل گئے۔

ج: ... مال مستفاد پہلے مال کی قسم سے نہیں ہے، جیسے کسی کے پاس پہلے ۱۰۰ بھریاں تھیں، سات آٹھ ماہ کے بعد اسے مزید ۱۰۰ بھریاں ورثہ یا ہبہ میں مل گئیں۔

پہلی صورت میں بالاتفاق تمام علماء کے نزدیک مال مستفاد کی زکوٰۃ پہلے مال کے ساتھ دی جائے گی، اس کے لیے علیحدہ سال کا انتظار نہ کیا جائے گا۔

دوسری صورت میں سب کے نزدیک بالاتفاق مال مستفاد کی زکوٰۃ پہلے مال کے ساتھ نہیں دی جائے گی، بلکہ اس کے لیے الگ سال پورا کیا جائے گا، جب اس کا سال پورا ہوگا، تو اس کی زکوٰۃ دی جائے گی۔

تیسری صورت میں اختلاف ہے، امام ابو حنیفہ رحمۃ اللہ علیہ کے نزدیک مال مستفاد کی زکوٰۃ پہلے مال کے ساتھ ادا کی جائے گی، اس کے لیے الگ سال اور علیحدہ حساب کی ضرورت نہیں ہے، دوسرے ائمہ کرام اور محدثین عظام فرماتے ہیں کہ اس صورت میں الگ سال پورا ہونے کے بعد مال مستفاد کی زکوٰۃ ادا کی جائے گی، اس کو پہلے مال میں شامل نہیں کیا جائے گا، اور یہی مذہب حق اور صحیح ہے، حدیث پاک اس کی تائید کرتی ہے، چنانچہ آنحضرت ﷺ نے فرمایا:

((عَنْ ابْنِ عَمْرٍو قَالَ قَالَ رَسُولُ اللَّهِ ﷺ مَنْ اسْتَفَادَ مَالًا فَلَا زَكَاةَ عَلَيْهِ حَتَّى يَحُولَ عَلَيْهِ النُّحُولُ)) (ترمذی)

”یعنی جس کو مال مستفاد ملے، وہ سال گزرنے کے بعد اس کی زکوٰۃ دے۔“

۲۔ سونا، چاندی یا نقدی کی زکوٰۃ:

جن چار قسم کے مالوں میں زکوٰۃ فرض ہے، ان میں دوسری قسم سونا، چاندی ہے، اور اسی کے حکم میں نقدی ہے، ان میں زکوٰۃ کی فرضیت کتاب و سنت سے ثابت ہے، جو اس سے انکار کرے وہ کافر ہے، اسے اس سے فوراً توبہ کرنی چاہیے، ورنہ شرعاً مستوجب قتل ہے، اور جو انکار نہ کرے، اور ادا بھی نہ کرے، وہ فاسق ہے۔

نقدی کی زکوٰۃ نہ ادا کرنے کی وعید:

اس کے متعلق قرآن و حدیث میں سخت وعید آئی ہے، جس سے پچھتاہٹ سچے مسلمان کا فرض ہے، حدیث شریف میں آیا ہے:



کام لیتا ہے، اس کے لیے قرآن حکیم اور حدیث پاک میں سخت وعید وارد ہوئی ہے، جس کا ذکر اوپر کیا جا چکا ہے، یہ مال، دولت محض اللہ تعالیٰ کا انعام ہے، اس میں زکوٰۃ ادا کرنا اس انعام کا شکر ہے، اس لیے کسی مسلمان کو اس نعمت کی ناسپاسی کر کے اللہ تعالیٰ کی وعید کا خطرہ مول لینا چاہیے۔

سونے چاندی کا نصاب :

بہائم اور اجناس خوردنی کی طرح سونے چاندی کے لیے بھی نصاب مقرر ہے، جیسا کہ مندرجہ ذیل احادیث اس سلسلہ میں وارد ہوئی ہیں :

(الف) ((عَنْ عَلِيِّ بْنِ أَبِي طَالِبٍ عَنِ النَّبِيِّ ﷺ قَالَ إِذَا كَانَتْ لَكَ بَانْتَا دَرْهَمٍ وَحَالَ عَلَيْهَا الْخَوْلُ فَبَيْعَهَا خَمْسَةَ دَرَاهِمٍ وَلَيْسَ عَلَيْكَ شَيْءٌ فِي الذَّهَبِ حَتَّى يَخُونُ لَكَ عَشْرُونَ دِينَارًا وَحَالَ الْخَوْلُ فَبَيْعَهَا نِصْفَ دِينَارٍ)) (البدادود)

”حضرت علی رضی اللہ عنہ کا بیان ہے کہ آنحضرت ﷺ نے فرمایا: جب تمہارے پاس دو سو درہم ہوں، اور ان پر سال بھی گذر جائے، تو ان میں زکوٰۃ پانچ درہم ہوگی، اور جب تمہارے پاس بیس دینار سونا ہو تو سال کے بعد اس میں نصف دینار زکوٰۃ ادا کرنا فرض ہے۔“

(ب) ((عَنْ جَابِرٍ قَالَ قَالَ رَسُولُ اللَّهِ ﷺ لَيْسَ فِيْنَا ذُوْنُ خَمْسِ أَوْاقٍ مِنَ الْوَرِقِ صَدَقَةٌ وَلَيْسَ فِيْمِ ذُوْنِ خَمْسِ دَرَاهِمٍ ذُوْدٍ مِنَ الْإِبِلِ صَدَقَةٌ وَلَيْسَ فِيْنَا ذُوْنِ خَمْسَةِ أَوْسُقٍ مِنَ التَّمْرِ صَدَقَةٌ)) (احمد، بخاری من حدیث ابی سعید)

”جابر رضی اللہ عنہ کہتے ہیں کہ آنحضرت ﷺ نے فرمایا: ۵ اوقیہ (۲۰۰ درہم) سے کم چاندی میں زکوٰۃ نہیں ہے، اور ۵ سے کم اونٹوں میں زکوٰۃ نہیں ہے، اور ۵ وسق، تقریباً ۲۰ من سے کم غلہ میں زکوٰۃ نہیں ہے۔“

ان اور کتب احادیث میں مروی دیگر بیسیوں احادیث سے ثابت ہوتا ہے کہ شارع علیہ السلام نے چاندی کے لیے ۲۰۰ درہم اور سونے کے لیے ۲۰ دینار مقرر کیا ہے، اور ان پر وجوب زکوٰۃ کے لیے ایک سال کی میعاد کو شرط قرار دیا ہے، ۲۰۰ درہم یعنی ۵۲ ۲/۱ تولہ، اور ۲۰ دینار سونے کا وزن ۲/۱ تولہ ہے۔ اس سے معلوم ہوا کہ سونے چاندی کے مالک ہر مسلمان کے لیے اس نصاب کے مطابق زکوٰۃ ادا کرنا لازم ہے، نقدی کی زکوٰۃ چاندی کی قیمت کے مطابق ہوگی، بنا بریں چونکہ اس وقت چاندی کا نرخ ساڑھے تین روپے تولہ ہے، اس حساب سے ۵۲ ۲/۱ تولہ چاندی کی قیمت راج الوقت شرح کے لحاظ سے تقریباً ۸۴ روپے بنتی ہے، اس لیے نقدی کا نصاب ۸۴ روپے ہوگا، آج اگر کسی کے پاس اتنی یا اس سے زیادہ نقدی ہو، اور اس پر ایک سال کا عرصہ بھی گزر چکا ہو تو اس کو اس تمام رقم سے ۲/۱ فی صد کے حساب سے زکوٰۃ ادا کرنی چاہیے۔

کیا نصاب پورا کرنے کے لیے سونا اور چاندی دونوں کو جمع کیا جائے؟

اگر کسی کے پاس سونا اور چاندی میں سے کسی کا نصاب بھی پورا نہیں ہے، تو اس کے متعلق علماء کا اختلاف ہے، امام مالک رحمۃ اللہ علیہ اور امام ابو حنیفہ رحمۃ اللہ علیہ کے نزدیک ان دونوں کو جمع کر کے نصاب پورا کیا جائے، اور اس سے زکوٰۃ ادا کی جائے، لیکن دوسرے ائمہ اس کے خلاف ہیں، ان کے نزدیک جب تک سونے اور چاندی میں سے ہر ایک الگ الگ نصاب کو نہ پہنچے، زکوٰۃ واجب نہیں ہے، ان دونوں کو باہم ملا کر نصاب پورا نہیں کیا جائے گا، اور یہ مذہب صحیح ہے کیونکہ یہ دونوں دھاتیں علیحدہ علیحدہ جنسیں ہیں، اور اسی وجہ سے ان کی باہمی بیع کسی ویشی کے ساتھ جائز ہے، تو ان کے ضم کرنے کے لیے قوی دلائل چاہئیں جو یہاں ناپید ہے۔

مال ضماری کی تعریف اور اس کا حکم :

اگر کسی شخص کا مال اس طرح اس کے ہاتھ سے نکل جائے، کہ اسے معلوم نہیں کہ وہ اسے واپس لے گا یا نہیں، تو وہ مال ضماری کہلاتا ہے، مثلاً جنگل میں کسی جگہ مال دفن کیا، اور جگہ بھول گیا، یا مال سمندر میں ڈوب گیا، یا کسی نے پھینک لیا، اور ثبوت نہیں ہے، یا کسی بادشاہ نے ناحق جرمانہ کر دیا کوئی قرض لے کر مگر گیا، اور اس کے پاس گواہ یا تحریر نہیں ہے۔ ان سب صورتوں میں اگر اسے مال مل جائے، خواہ کسی سال کے بعد ملے تو ایک سال کی زکوٰۃ دینا ہوگی، ملنے سے پہلے گذشتہ سالوں کی زکوٰۃ نہیں پڑے گی، امام مالک رحمۃ اللہ علیہ موطا میں



لکھتے ہیں کہ حضرت عمر بن عبدالعزیز نے کسی ظالم حاکم سے پھینچنا ہوا مال مظلوم کو واپس دلویا۔ اور لکھا کہ مال کا مالک گذشتہ سالوں کی زکوٰۃ دے، لیکن اس کے بعد معاً دوسرا فرمان بھیجا کہ صرف ایک سال کی زکوٰۃ دی جائے، یہ مال ضمنا تھا، چنانچہ ہدایہ میں ہے:

((مَنْ كَانَ لَهُ عَلَى الْخُرْدَيْنِ فَجْدَةٌ سِنِينَ ثُمَّ قَامَتْ بِهِ يَتَذَكَّرُ لِمَا مَضَىٰ مَغْنَاهُ صَارَتْ لَهُ يَتَذَكَّرُ بِأَنْ أَقْرَعَ عِنْدَ النَّاسِ وَهِيَ مَسْأَلَةُ نَالِ الصَّمَارِ)) (ص ۱۶۹/۱)

”جس نے کسی سے قرض لینا ہو، اور مقروض کئی سال تک انکار کرتا رہے، پھر اس کا ثبوت مل جائے، جس کے نتیجے میں مال وصول ہو جائے، تو وہ گذشتہ سالوں کی زکوٰۃ ادا نہ کرے۔“ مصنف کہتے ہیں کہ ثبوت ملنے کا یہ مطلب ہے کہ مقروض کہیں لوگوں کے سامنے اقرار کر بیٹھے اور یہ مال ضمنا کا مسئلہ ہے۔“

قرض کی زکوٰۃ:

اگر کسی شخص نے کسی کو قرض دیا، اور کئی سال بعد وصول ہوا، تو اس پر ایک سال کی زکوٰۃ ہے، گذشتہ سالوں کی زکوٰۃ نہیں دینا پڑے گی، اگر اسے نصاب کے مطابق رقم وصول نہیں ہوئی، لیکن اس کے پاس کچھ نقدی یا مال تجارت موجود ہو، جس میں زکوٰۃ واجب ہے، تو قرض کی رقم اس میں جمع کر کے زکوٰۃ دے، اگر اس کے پاس نقدی وغیرہ کچھ نہیں، تو پھر قرض کی وصول شدہ رقم یاد کرھے، اس کے بعد جب اسے اتنی رقم ملے کہ پہلی اور پچھلی مل کر ۵۲/۱ ۲/۱ تولہ چاندی یا ۲/۱ تولہ سونے کو پہنچ جائے، تو اس کی زکوٰۃ ادا کرے، پھر جو رقم اسے تھوڑی بہت ملتی جائے، حساب کے مطابق اس کی زکوٰۃ ادا کرتا جائے۔

اگر کسی مقروض کے پاس اس قدر سامان ہے کہ اس سے اس کا قرض ادا ہو سکتا ہے، لیکن اس کے علاوہ اس کے پاس نصاب کے مطابق نقد روپیہ بھی ہے، تو وہ نقد روپیہ کی زکوٰۃ دے، اگر قرض اتنا زیادہ ہے، کہ نقد اور اسباب دونوں سے پورا ہو سکتا ہے، تو اس پر زکوٰۃ نہیں۔ (موطا)

قیم کے مال میں زکوٰۃ:

قیم کے مال میں زکوٰۃ فرض ہے، سرپرست پر لازم ہے کہ ہر سال اس کے مال سے زکوٰۃ ادا کرے، حدیث شریف میں آیا ہے:

((عَنْ عَبْدِ اللَّهِ بْنِ عَمْرٍو أَنَّ النَّبِيَّ ﷺ حَطَبَ النَّاسَ فَقَالَ الْآمِنُ وَبِي يَمِينًا لَمْ نَالَ فَلْيَجْزِيهِ وَلَا يَمُزُّكَ حَتَّىٰ تَأْكُلَهُ الصَّدَقَةُ)) (رواه الترمذی، مشکوٰۃ)

”عبداللہ بن عمر رضی اللہ عنہ کہتے ہیں کہ آنحضرت ﷺ نے خطبہ دیا، اور فرمایا: لوگو! آگاہ ہو، جس کی زیر نگرانی کوئی مالدار بچہ ہو، وہ اس کا مال تجارت میں لگائے، ایسا نہ ہو کہ اس کو آہستہ آہستہ زکوٰۃ ختم کر دے۔“

نیز موطا میں ہے:

((إِنَّ عُمَرَ بْنَ الْخَطَّابِ قَالَ إِتَجَرُوا فِي أَمْوَالِ الْيَتَامَىٰ لِتَأْكُلَهُ الزَّكَاةُ)) (موطا)

”حضرت عمر رضی اللہ عنہ نے فرمایا: یتیموں کے مال میں تجارت کرو، اسے زکوٰۃ نہ کھا جائے۔“

((عَنِ الْقَاسِمِ كَانَتْ عَائِشَةُ تَلْمِيزِي وَأَخَالِي تَيْمِينِي فِي حَجْرٍ حَافَا نَتْ تُخْرِجُ مِنْ أَمْوَالِنَا الزَّكَاةُ)) (موطا)

”قاسم کہتے ہیں کہ میں اور میرا بھائی تیمیسی کی حالت میں حضرت عائشہ رضی اللہ عنہا کی زیر نگرانی تھے وہ ہمارے مال سے زکوٰۃ نکالا کرتی تھیں۔“

نیز قاسم کہتے ہیں، کہ حضرت عائشہ رضی اللہ عنہا نے اپنی زیر سرپرستی کا مال تجارت میں لگا رکھا تھا۔

مذکورہ بالا حدیث اور آثار سے معلوم ہوا، کہ قیم کے مال میں زکوٰۃ فرض ہے، فرضیت زکوٰۃ پر دلالت کرنے والی آیات قرآنیہ اور احادیث صحیحہ سے بھی یہی ثابت ہوتا ہے، کیونکہ ان میں چھوٹے اور بڑے کے درمیان فرق نہیں کیا گیا، بلکہ ان میں بتایا گیا ہے، کہ غنمی پر زکوٰۃ فرض ہے، جہاں غنما پائی جائے گی، زکوٰۃ فرض ہوگی، اس مسئلہ میں علماء کے درمیان اختلاف ہے، امام شافعی رحمۃ اللہ علیہ، امام احمد رحمۃ اللہ علیہ، امام مالک رحمۃ اللہ علیہ اور جمہور علماء کا مذہب ہے کہ قیم کے مال میں زکوٰۃ فرض ہے، امام ابو حنیفہ رحمۃ اللہ علیہ اور چند دیگر علماء کہتے ہیں کہ تم کے مال میں زکوٰۃ فرض نہیں ہے، لیکن یہ مذہب مرجوح ہے، یہ عجیب بات ہے کہ امام صاحب قیم کی کھیتی باڑی میں اور باغات کے پھلوں میں عشر واجب بتاتے ہیں، اور اس کے مال میں صدقہ الفطر کے وجوب کے بھی قائل ہیں، مگر سونے چاندی میں زکوٰۃ نہیں ملتے۔



حضرت عبداللہ بن مسعود رضی اللہ عنہ امام سفیان ثوری رحمۃ اللہ علیہ اور امام اوزاعی رحمۃ اللہ علیہ فرماتے ہیں کہ یتیم کے مال میں زکوٰۃ فرض ہے، مگر سرپرست ہر سال کی زکوٰۃ کا حساب محفوظ رکھے، جب لڑکا بالغ ہو، تو اسے بتا دے کہ تمہارے مال میں گزشتہ سالوں کی اتنی زکوٰۃ واجب الادا ہے، اب یہ لڑکے کا کام ہے کہ زکوٰۃ دے یا نہ دے، سرپرست خود زکوٰۃ نہیں دے سکتا، یہ مذہب بھی مرجوح ہے، مذکورہ دلائل کے پیش نظر سرپرست کو چاہیے کہ وہ ہر سال وقت پر زکوٰۃ ادا کرے۔

زکوٰۃ کی زکوٰۃ:

سونے چاندی کے زیورات میں زکوٰۃ فرض ہے، اس کے متعلق خاص احادیث و آثار کے علاوہ کتاب و سنت کے عموم سے بھی یہی معلوم ہوتا ہے، قرآن حکیم میں ہے:

{ وَالَّذِينَ يَخْتَفُونَ الدِّينَ وَالْفِطْرَةَ وَالَّذِينَ يَخْتَفُونَ فِي سَبِيلِ اللَّهِ فَمِنْهُمْ بَعْدَآبِ آلِمْ } (التوبة: ۳۴)

”یعنی جو لوگ سونا، چاندی جمع کر کے رکھتے ہیں، اور اسے اللہ تعالیٰ کی راہ میں خرچ نہیں کرتے، اے رسول! آپ انہیں دردناک عذاب کی بشارت دے دیں۔“

حدیث شریف میں ہے:

((قَالَ رَسُولُ اللَّهِ ﷺ وَفِي الرِّقَّةِ رُبْعُ الْعَشْرِ)) (بخاری)

”رسول اللہ ﷺ نے فرمایا: کہ چاندی میں چالیسواں حصہ (۲/۱۰۰%) زکوٰۃ فرض ہے۔“

((وَقَالَ لَيْسَ فِيهَا دُونَ خَمْسِ أَوْاقٍ مِنَ الْوَرِقِ صَدَقَةٌ فَإِذَا بَلَغَ مَا نَتَيْ دَرْهَمٍ فِيهَا خَمْسَةٌ دَرَاهِمٌ))

”پانچ اوقیہ سے کم چاندی میں زکوٰۃ نہیں ہے، جب ۲۰۰ درہم ہو جائیں تو ان میں سے ۵ درہم زکوٰۃ واجب ہے۔“

حدیث کے یہ الفاظ ذکر کر کے حافظ ابن حزم لکھتے ہیں، اس سے معلوم ہوا کہ سونے چاندی میں زکوٰۃ ہے، اور سونے چاندی کے زیور بھی سونا چاندی ہیں، ان کو کسی نص اور اجماع نے زکوٰۃ سے مستثنیٰ نہیں کیا۔ (الحلی: ص ۸۰/۶)

آنحضرت ﷺ نے زیورات سے زکوٰۃ نہ دینے پر بڑی وعید بیان فرمائی ہے، چنانچہ مندرجہ ذیل احادیث میں ہے:

((الص)) ((عَنْ عَبْدِ اللَّهِ بْنِ عَمْرٍو أَنَّ امْرَأَةً أَتَتْ النَّبِيَّ ﷺ وَمَعَهَا ابْنَةٌ لَهَا وَفِي يَدَيْهَا مَسَكَاتَانِ غَلِيظَتَانِ مِنْ ذَهَبٍ فَقَالَ لَهَا الْغَلِيظَتَيْنِ زَكَاةٌ هَذَا قَالَتْ لَأَقَالَ أَيْتُرْكُ أَنْ يُسَوِّرَكَ اللَّهُ سِوَا مَنْ نَارٍ قَالَ فَكَلَعَتْهَا وَأَلْقَتْهَا إِلَى النَّبِيِّ ﷺ قَالَتْ هُمُ اللَّهُ وَرَسُولُهُ)) (ابوداؤد، نسائی)

”عبداللہ بن عمرو رضی اللہ عنہ کہتے ہیں کہ ایک دفعہ ایک عورت آنحضرت ﷺ کے پاس آئی جس کے ساتھ اس کی بیٹی تھی، اس کے ہاتھ میں سونے کے دو موٹے موٹے کنگن تھے، آپ نے بوجھا، اس کی زکوٰۃ بھی دیتی ہو؟ اس نے نفی میں جواب دیا، آپ نے فرمایا: کیا تمہیں یہ پسند ہے، کہ قیامت کے دن اللہ تعالیٰ ان کے بدلہ میں تمہیں آگ کے کنگن پہنائے؟ راوی کا بیان ہے کہ یہ سنتے ہی اس نے دونوں کنگن اتار دیے، اور آنحضرت ﷺ کے سامنے رکھ دیے اور بولی کہ میں سے یہ دونوں اللہ تعالیٰ اور اس کے رسول کی راہ میں دے دیے۔“

((ب)) ((عَنْ أُمِّ سَلَمَةَ قَالَتْ كُنْتُ أَلْبَسُ أَوْصَاخًا مِنْ ذَهَبٍ فَقُلْتُ يَا رَسُولَ اللَّهِ أَلَمْ تَكُنْ هُوَ؟ فَقَالَ مَا بَلَغَ أَنْ تُؤَدِّيَ زَكَاةً فَرُكِي فَلَئِنْ بَحْرًا زَوَاهُ نَاكَتٌ وَالْبُؤَادُؤُ)) (مشکوٰۃ)

”حضرت ام سلمہ رضی اللہ عنہا فرماتی ہیں، میں سونے کی پازیبیں پہنا کرتی تھی، میں نے پوچھا یا رسول اللہ! کیا یہ کنز (سونا چاندی جمع کردہ) ہے، آپ نے فرمایا: جو زکوٰۃ کے نصاب کو پہنچ جائے، اور اس کی زکوٰۃ ادا کی جائے، تو وہ کنز نہیں ہے۔“

((ج)) ((عَنْ عَائِشَةَ رَضِيَ اللَّهُ عَنْهَا قَالَتْ دَخَلَ رَسُولُ اللَّهِ ﷺ فَرَأَى فِي يَدِي فَخَاتٍ فَقَالَ مَا هَذَا يَا عَائِشَةُ؟ فَقُلْتُ صَنْعَتُنِ اتِّبَعِينَ كَتَّ بَعْنِ يَا رَسُولَ اللَّهِ قَالَ أَوُؤَدِّيَنَ زَكَاةً فَقُلْتُ لَأَقَالَ هُنَّ خَبْكُ مِنَ النَّارِ)) (ابوداؤد، دارقطنی)

”حضرت عائشہ رضی اللہ عنہا کہتی ہیں، آنحضرت ﷺ گھر تشریف لائے، اور میرے ہاتھ میں بڑی بڑی انگوٹھیاں دیکھیں، اور پوچھا، عائشہ رضی اللہ عنہا! یہ کیا ہے؟ میں نے کہا یہ زیور میں نے آپ کی خاطر خوبصورتی حاصل کرنے کے لیے بنوائے ہیں، آپ نے فرمایا: ان کی زکوٰۃ بھی ادا کرتی ہو، میں نے کہا نہیں، آپ نے فرمایا: پھر آگ کی سزا کے لیے تجھے یہی کافی ہے۔“

واضح رہے کہ یہ روایات صحیح اور قابل حجت ہیں، تفصیل کے لیے عون المعبود تحفۃ الاحوذی وغیرہ ملاحظہ ہوں۔



ان احادیث سے معلوم ہوا کہ زکوٰۃ دینی لازم ہے، ان کی زکوٰۃ نہ دینے والے بڑے خطرے میں ہیں، صحابہ میں حضرت عمر رضی اللہ عنہ، عبد اللہ بن مسعود رضی اللہ عنہ، عبد اللہ بن عباس رضی اللہ عنہ، حضرت عائشہ رضی اللہ عنہا اور عبد اللہ بن عمر رضی اللہ عنہ زکوٰۃ میں وجوب زکوٰۃ کے قائل ہیں۔

اور ائمہ دین میں امام ابو حنیفہ رحمۃ اللہ علیہ، سفیان ثوری رحمۃ اللہ علیہ، عبد اللہ بن مبارک رحمۃ اللہ علیہ اور امام شافعی رحمۃ اللہ علیہ کا بھی ایک قول ہے، ہدایہ میں ہے:

((وَبِي تَبَرُّ الدَّهْبِ وَالْفِضَّةِ وَطَيْبَاتِهَا وَأَوَانِيحِهَا الزُّكُوتُ))

”سونے چاندی کی ڈلی، ان کے برتنوں اور زکوٰۃ میں زکوٰۃ ہے۔“

امام مالک رحمۃ اللہ علیہ، امام احمد رحمۃ اللہ علیہ اور ایک قول میں امام شافعی رحمۃ اللہ علیہ فرماتے ہیں، کہ سونے چاندی کے زکوٰۃ میں زکوٰۃ واجب نہیں، یہ حضرات قیاس اور بعض صحابہ کے اقوال سے استدلال کرتے ہیں، مگر صحیح حدیث کے ہوتے ہوئے قیاس اور آثار کا قطعاً اعتبار نہیں ہے، کتاب و سنت کے نصوص کی روشنی میں پہلا مذہب راجح اور دوسرا مذہب مرجوح ہے، اس لیے جن لوگوں کے پاس زکوٰۃ نہیں، انہیں ہر سال زکوٰۃ کی زکوٰۃ بالالتزام ادا کرنی چاہیے وہ اپنے زکوٰۃ کا وزن کریں، اگر سونے کے زکوٰۃ، ۲/۱ تولہ اور چاندی کے ۵۲/۱ تولہ یا اس سے زیادہ ہو جائیں تو ان کی قیمت سے ۲/۱% کے حساب سے زکوٰۃ ادا کریں۔

متفرق مسائل:

(۱) جن کے پاس نصاب کے مطابق رقم ہے، پھر سال پورا ہونے تک اس میں اضافہ ہی ہوتا رہتا ہے، نصاب سے کم نہیں ہوتی، تو ہر سال پورا ہونے پر ساری رقم میں زکوٰۃ واجب ہوگی، کیونکہ حولان حول کی شرف نصاب کے لیے ہے، دوران سال میں حاصل ہونے والی رقم کے لیے نہیں، جیسے کہ پاس ۲۰۰ سو روپیہ ہے، پھر ماہ ماہ اس میں اضافہ ہوتا جائے، حتیٰ کہ سال پورا ہونے تک وہ رقم دو ہزار ہو جاتی ہے، تو دو ہزار کی زکوٰۃ دی جائے گی۔

(۲) جو آدمی نقدی یا تجارتی مال کی زکوٰۃ ادا کرے، پھر چھ ماہ بعد اسے ورثہ یا ہبہ کی صورت میں کچھ رقم مل جائے، تو اسے عرف عام میں مال مستفاد کہتے ہیں، تو اس پر پہلے مال کے ساتھ اس کی زکوٰۃ دینی ضروری نہیں، بلکہ اس کی تحویل میں آنے کے ایک سال بعد اس رقم میں زکوٰۃ واجب ہوگی، ہاں اگر اپنی آسانی کے لیے مال کے ساتھ زکوٰۃ دینا چاہے تو جائز ہے۔

(۳) اگر بیوی کا مال الگ ہے، تو اسے اپنے مال کی زکوٰۃ خود ادا کرنا ہوگی، شوہر پر اس کی ذمہ داری نہیں ہے، حضرت عبد اللہ بن مسعود رضی اللہ عنہ کی بیوی نہ صرف یہ کہ وہ اپنے مال کی خود زکوٰۃ ادا کرتی تھیں، بلکہ اس نے آنحضرت ﷺ سے پوچھا، یا رسول اللہ! میرا خاوند غریب ہے، میں اپنی زکوٰۃ اسے دوں، تو ادا ہو جائے گی، آپ نے اثبات میں جواب دیا، اور فرمایا: بیگانوں کو دینے کے بجائے اپنے خاوند کو دینے میں تمہیں دو گنا ثواب ملے گا، ایک زکوٰۃ دینے کا، دوسرا اصلہ رحمی کا۔

(۳) مال تجارت کی زکوٰۃ:

ہر قسم کے تجارتی مال میں زکوٰۃ فرض ہے، اور اس کے ادا کرنے کے لیے حولان حول کی شرط ہے، حدیث شریف میں آتا ہے:

((عَنْ سَمُرَةَ بْنِ جُنْدَبٍ أَنَّ رَسُولَ اللَّهِ ﷺ كَانَ يَأْمُرُنَا أَنْ نُخْرِجَ الصَّدَقَةَ مِنَ الذِّمَى نَجْدَ اللَّيْلِ)) (مشکوٰۃ، ابوداؤد)

”سمرہ بن جندب کہتے ہیں کہ جو مال ہم تجارت کے لیے تیار کرتے تھے، آنحضرت ﷺ ہمیں اس سے زکوٰۃ دینے کا حکم فرمایا کرتے تھے۔“

ایک شخص حماس نامی بنگے ہوئے کپڑوں اور تیر محفوظ رکھنے کے لیے ترکشوں کی تجارت کیا کرتا تھا، وہ کہتا ہے:

((إِنَّ عُمَرَ قَالَ لَمَّا قَوْمُنَا بَعْثُوا الْأُذْمُ وَالنَّجَابَ وَأَوْزَكَتَنَا)) (کتاب الاموال لابن عبید و سنن البیہقی)

”امیر المؤمنین حضرت عمر رضی اللہ عنہ نے اس سے کہا ان ہمزوں اور ترکشوں کی قیمت لگاؤ، اور ان کی زکوٰۃ ادا کرو۔“

ابن قدامر کہتے ہیں، اس جیسا واقعہ مشہور ہوتا ہے، چونکہ اس پر کسی صحابی کا انکار مروی نہیں، لہذا اس پر اجماع ہوا (المغنی)۔ ہدایہ میں ہے۔

((الزُّكُوتُ وَاجِبَةٌ فِي غُرُوضِ التَّجَارَةِ كَانَتْ تَابًا كَانَتْ إِذَا بَلَغَتْ قِيَمَتَهَا نَصَابًا مِنَ الْوَرِقِ أَوِ الدَّهْبِ)) (ج ۱ ص ۷۷)



”زکوٰۃ ہر قسم کے سامان تجارت میں واجب ہے، جب اس کی قیمت سونے چاندی کے نصاب کو پہنچ جائے۔“
مذکورہ بالا دلائل سے معلوم ہوا کہ ہر قسم کے تجارتی مال پر زکوٰۃ فرض ہے، اور اس پر علماء کا اتفاق ہے۔

حافظ ابن تیمیہ رحمۃ اللہ علیہ فرماتے ہیں ”معدودے چند افراد کے سوا ائمہ اربعہ اور دیگر تمام ائمہ دین اس بات پر متفق ہیں کہ تجارت کے سامان میں زکوٰۃ واجب ہے، خواہ تاجر مقیم ہوں یا مسافر، ارزانی کے وقت سامان خرید کر گرانی کا انتظار کرنے والے تاجر ہوں، یا عام دکاندار جو رہ وقت اور ہر نرخ پر خرید و فروخت میں مصروف رہتے ہیں، تجارت کا مال سونے یا پرانے کپڑے ہوں، یا کھانے پینے کا سامان، ہر قسم کا غلہ، پھل، فروٹ، سبزی، گوشت وغیرہ، مٹی، پھنی، دھات وغیرہ کے برتن ہوں یا جاندار چیزیں، غلام یا گھوڑے، خچر اور گدھے وغیرہ، گھر میں پلنے والی بھریاں ہوں، یا جنگل میں چرنے والے ریلوڑ، غرض تجارت کے ہر قسم کے مال میں زکوٰۃ فرض ہے۔ (القواعد النورانیۃ الفقہیۃ لابن تیمیہ ص ۹۰)

(۲) غلہ کی زکوٰۃ، عشر یا نصف عشر

چند ضروری باتیں :

(۱) زمین سے پیدا ہونے والے غلہ سے جو حصہ بطور زکوٰۃ ادا کیا جاتا ہے، عشر کہلاتا ہے، عشر کا معنی ہے، دسواں حصہ، بعض حالات میں زمین کی پیداوار کا دسواں حصہ واجب الادا ہوتا ہے، اس لیے اس کا نام عشر رکھا گیا ہے۔

(۲) جو کھیتی یا باغ بارش، چشمہ یا نہر کے پانی سے سیراب ہو، اور اسے تیار کرنے کے لیے کسی آلہ یا مشین سے پانی کھینچ کر دینے کی ضرورت نہ پڑے، یا ایسی زمین میں پائی جائے، جس میں پانی سطح زمین کے قریب ہے، اور کھیتی یا درخت اپنی جڑوں کے ذریعہ پانی چوس کر نشوونما حاصل کر لیں، تو ایسی کھیتی یا باغات کے پھلوں میں عشر واجب الادا ہوتا ہے، اور جس کھیتی یا باغ کے پکانے اور تیار کرنے میں رہٹ، مشین یا کسی دوسرے مصنوعی آلہ کے ذریعے کھینچ کر پانی دینے کی ضرورت ہو، اس میں نصف عشر (دسواں حصہ) ہے، اس تفصیل کی وضاحت درج ذیل احادیث شریفہ میں کی گئی ہے :

(الف) ((عَنْ عَبْدِ اللَّهِ بْنِ عُمَرَ عَنِ النَّبِيِّ ﷺ فِيهَا سَقَّتِ السَّمَاوُ وَالْأَنْهَارُ وَالنُّيُونُ أَوْ كَانَ عَشْرَى الْعُشْرُ وَمَا سَقَّتِ بِالنَّضْحِ نِصْفُ الْعُشْرِ)) (رواه البخاری، مشکوٰۃ)

(ب) ((أَنَّ رَسُولَ اللَّهِ ﷺ قَالَ فِيهَا سَقَّتِ السَّمَاوُ وَالْأَنْهَارُ وَالنُّيُونُ أَوْ كَانَ بَعْلًا الْعُشْرُ وَمَا سَقَّتِ بِالسَّوَانِي وَالنَّضْحِ نِصْفُ الْعُشْرِ)) (رواه النسائی، مشکوٰۃ)

”یعنی عبد اللہ بن عمر رضی اللہ عنہ روایت کرتے ہیں کہ آنحضرت ﷺ نے فرمایا جو کھیتی، بارش اور چشموں سے سیراب ہوئی ہو، یا وہ بارانی ہو، اس میں عشر (دسواں حصہ) ہے، اور جو زمین جانوروں کے ذریعہ یا کسی دوسرے طریقہ سے پانی کھینچ کر سیراب کی جائے، اس میں نصف عشر (دسواں حصہ) ہے۔“

دونوں حالتوں میں کاشتکار کی محنت کا لحاظ رکھا جاتا ہے، چونکہ پہلی صورت میں محنت کم ہے، اس لیے زکوٰۃ زیادہ ہے، یعنی پیداوار کا دسواں حصہ دوسری صورت میں محنت زیادہ، یا پانی قیمتاً خریدنا پڑتا ہے، جیسے نہری علاقوں میں آبیانہ ادا کیا جاتا ہے، یا اس کے حصول میں اخراجات بڑھ جاتے ہیں، جیسا کہ نکلی یا انجن سے چلنے والے ٹیوب ویل میں عموماً خرچ ہوتا ہے، تو ایسی صورت میں زکوٰۃ کم ہے، اسے (دسواں حصہ سے گھٹا کر دسواں حصہ کر دیا گیا ہے، اگر کھیتی یا باغ کے تیار ہونے میں اول یعنی (بارش، نہر، چشمہ) اور دوسری قسم یعنی (رہٹ، ٹیوب ویل وغیرہ) کے ذرائع آب پاشی کا حصہ مساوی ہے، جیسے کچھ بارش ہو گئی اور کبھی رہٹ وغیرہ چل کر پانی دینا پڑا۔ تو اس صورت میں زکوٰۃ دسواں حصہ میں سے تین حصے دینا ہو گی، مثلاً بارانی فصل میں زکوٰۃ دو من ہے، تو اس صورت میں ڈیڑھ من دینا پڑے گا، اگر زیادہ تر بارش ہوتی ہے، لیکن ایک آدھ دھہ رہٹ یا ٹیوب ویل سے بھی کھیتی سیراب ہوتی ہے، یا زیادہ تر ٹیوب ویل سے کام لیا جاتا ہے۔ اور پانی کھینچ کر دیا جاتا ہے اور کبھی بارش بھی ہو جاتی ہے، تو ایسی صورت میں اکثر کا اعتبار ہوگا، پہلی حالت میں عشر (یعنی دسواں حصہ) اور دوسری صورت میں نصف عشر (یعنی دسواں حصہ) لازم ہوگا۔

امام ابن قدامہ لکھتے ہیں کہ اس مسئلہ میں کوئی مخالفت نہیں (المغنی) علامہ زرقانی نے بھی اس پر اتفاق نقل کیا ہے۔ (زرقانی شرح مواضع ۱/۲۳۸)

غلہ کا نصاب :



(۲) زمین کی پیداوار سے عشر نکلانے کے لیے شریعت نے نصاب مقرر کر دیا ہے جس کی پابندی لازمی ہے، اگر غلہ اس نصاب کو پہنچ جائے، تو عشر واجب ہوگا، اور اگر نصاب سے کم رہے تو عشر واجب نہیں، چنانچہ حدیث میں ہے۔

((عَنْ أَبِي سَعِيدٍ الْخُدْرِيِّ عَنِ رَسُولِ اللَّهِ ﷺ قَالَ لَا يَحِلُّ فِي النَّبْرِ وَالْثَمْرِ زَكَاةٌ حَتَّىٰ يَبْلُغَ خُمْسَهُ أَوْ سَقِي فِي لَفْظٍ لَيْسَ فِي حَبِّ وَلَا ثَمَرٍ صَدَقَةٌ حَتَّىٰ يَبْلُغَ خُمْسَهُ أَوْ سَقِي)) (نسائی شریف مع التعلیقات السنیة ص ۲۸۱ و بخاری صح المطابع ص ۲۰۱ ج ۱)

”یعنی آنحضرت ﷺ نے فرمایا، گندم، کھجور اور دانہ جب تک پانچ وسق (تقریباً ۲۰ من) نہ ہو، اس میں زکوٰۃ و عشر واجب نہیں۔“
بعض لوگ آیت قرآن { وَمَا آخِرُهَا لَكُمْ مِنَ الْأَرْضِ } الایہ اور حدیث شریف ((فِي مَا سَقَتِ السَّمَاءُ وَالْأَرْضُ)) الخ کے عموم سے استدلال کرتے ہوئے کہتے ہیں کہ زمین سے پیدا ہونے والی اجناس خوردنی میں کوئی نصاب نہیں ہے، بلکہ زمین سے پیدا ہونے والی ہر تھوڑی یا بہت چیز میں عشر یا نصف عشر واجب ہے، اگر زمین سے دس سیر گندم پیدا ہوئی ہے، تو اس میں سے ایک سیر یا آدھ سیر دینا واجب ہے، مگر یہ مسلک بجز امام ابو حنیفہ رحمۃ اللہ علیہ اور دیگر علماء کے کسی نے اختیار نہیں کیا، جمہور علماء اس کے خلاف ہیں اور جمہور کا مذہب ہی صحیح ہے، کیونکہ آیت کریمہ اور حدیث شریف کے عموم کے پانچ وسق والی حدیث نے تخصیص کر دی ہے، چنانچہ امام بخاری پہلے حدیث ((فِي مَا سَقَتِ السَّمَاءُ وَالْأَرْضُ)) اور اس کے بعد پانچ وسق والی حدیث ذکر کرنے کے بعد فرماتے ہیں۔

((قَالَ أَبُو عَبْدِ اللَّهِ هَذَا تَفْسِيرُ الْأَوَّلِ حَدِيثِ ابْنِ عُرَيْبٍ سَقَتِ السَّمَاءُ وَالْأَرْضُ فِي هَذَا وَقْتُ وَالرِّبَاةُ مَقْبُولَةٌ وَالْمُفْضَرُّ لِيُقَضَىٰ عَلَىٰ الْبُنْهَمِ إِذَا رَوَاهُ أَهْلُ النَّبْتِ)) (بخاری شریف صح المطابع ص ۲۰۱/۱)

”یعنی ابو عبد اللہ (امام بخاری) نے کہا اس (پانچ وسق والی حدیث نے ابن عمر رضی اللہ عنہ کی حدیث (بارش سے پچنے والی کھیتی میں عشر ہے) کی تفسیر کر دی ہے، اور زمین سے پیدا ہونے والی قابل عشر جنس کا نصاب مقرر فرما دیا ہے، یہ ابن عمر رضی اللہ عنہ کی حدیث سے زائد بات ہے، جو مقبول ہے جب اہل حفظ و اتقان کوئی مفسر حدیث بیان کریں، تو مبہم روایت کے ابہام کو دور کر دیتی ہے۔“

نصاب سے زائد قلیل و کثیر سب میں زکوٰۃ ہے، ((وَمَا زَادَ فَجُنَابِ ذَلِكَ)) ۱۹ من میں نصاب سے کم ہونے کی وجہ سے عشر واجب نہیں، لیکن ۲۰ من سے زائد ایک من، بلکہ ۱۰ سیر ۲۰ سیر میں بھی عشر واجب ہے، چنانچہ عشر کی صورت میں ایک من میں ۲ سیر اور نصف عشر میں ۲ سیر دینا لازم ہے۔

کن چیزوں سے عشر ادا کیا جائے گا:

جن اشیاء میں عشر یا زکوٰۃ واجب ہے، ان کی جمل فہرست مع مختصر احکام ترتیب وار درج ذیل ہیں۔

(۱) باغات سے حاصل ہونے والے پھل:

احادیث میں آنحضرت ﷺ اور خلفائے راشدین کے زمانہ میں پھلوں میں صرف کھجور اور انجور کی زکوٰۃ لینے کا ذکر آتا ہے، اس کے علاوہ کسی پھل سے عشر نہیں لیا گیا، چنانچہ امام مالک رحمۃ اللہ علیہ ان دونوں کے احکام ذکر کرنے کے بعد فرماتے ہیں:

((السَّنْبَةُ أَجْمَعٌ لِاخْتِلَافِهَا - فَيَجَا عِنْدَنَا وَالذَّمِي سَمِعْتُ أَحَدَ الْعُلَمَاءِ أَنَّهُ لَيْسَ فِي شَيْءٍ مِنَ الْفَوَاكِهِ كَلْهَذَا صَدَقَةٌ)) (موطع زرقانی ص ۳۶۹)

”یعنی وہ طریقہ جس میں ہمارے نزدیک کوئی اختلاف نہیں، یہ ہے کہ (کھجور اور انجور کے علاوہ) کسی قسم کے پھل میں عشر واجب نہیں، اور ایسا ہی میں نے اہل علم سے سنا ہے۔“
ان دونوں پھلوں کی زکوٰۃ کا طریقہ یہ ہے کہ پھل پچنے کے قریب صاحب فراست عامل باغ میں گھوم پھر کر تمام پھل دیکھے، اور انداز لگائے کہ اس باغ میں ترازہ اور تر پھل کتنے من ہیں، اور خشک ہونے کے بعد کتنے رہ جائیں گے، مثلاً ایک باغ کا اندازہ لگایا کہ اس میں تر پھل ۵۰ من ہیں، خشک ہونے کے بعد یہ ایک سو من رہ جائیں گے، سو من میں عشر ۱۰ من اور نصف عشر ۵ من ہے، یہ تفصیل اپنے رجسٹر میں درج کرے، پھر جب پھل کٹ کر خشک ہو جائیں، تو اگر عشر یا نصف عشر وصول کرے، عشر میں خشک کھجور اور مستقی لیا جائے گا، تازہ پھل نہیں لیے جائیں گے، یہ تفصیل حدیث میں یوں ہے:



((عَنْ عُثَابِ بْنِ أُسَيْبٍ قَالَ أَمَرَ رَسُولُ اللَّهِ ﷺ أَنْ يُخْرَصَ الْعَنْبُ كَمَا سَخَّرَ النَّخْلُ وَتُؤَخَذُ زَكَاةُ زَيْبَانَا كَمَا تُؤَخَذُ صَدَقَةُ النَّخْلِ تَمْرًا)) (البوداود مع عون المعبود ص ۶۲ ج ۲)
”یعنی عتاب بن اسید رضی اللہ عنہ کہتے ہیں کہ آنحضرت ﷺ نے حکم جاری فرمایا کہ انخور کا اندازہ کھجور کی طرح لگایا جائے، اور اس کی زکوٰۃ منقہ کی صورت میں لی جائے، جیسا کہ کھجور کی زکوٰۃ خشک کھجور سے وصول کی جاتی ہے۔“
کھجور و انخور کے اندازہ کرنے کے بعد باغ کا مالک آزاد ہے، کہ اپنا پھل تازہ بتازہ بیچ دے، خود کھائے یا دوست و احباب کو تحفے میں دے دے۔

عشر کے مال میں اندازہ لگانے کی حکمت :

اندازہ کا یہ طریقہ فریقین (فقراء اور اصحاب مال) یہ پھل خشک اور تازہ دونوں کھائے جاتے ہیں، اس لیے اگر اندازہ کے بغیر ان کے استعمال کی اجازت ہوتی تو فقراء کا سراسر نقصان تھا، اور اگر عشر اولیٰ کے بغیر ان کے استعمال سے روک دیا جاتا تو اصحاب مال خسارہ میں بہنے اور طرح طرح کی مشکلات میں مبتلا ہوجاتے، اندازہ لگانے سے فقراء کے نقصان کا خطرہ جاتا رہا، اور اصحاب مال کے لیے بھی کوئی وقت باقی نہ رہی، اس طریقہ کا ایک فائدہ یہ بھی ہے کہ اس میں صاحب مال کی ہیرا پھیری اور خیانت کا اندیشہ باقی نہیں رہتا، فقراء کا حق اس کے ذمہ مستقیم ہوجاتا ہے، عامل وقت پر اگر وصول کرے گا، شریعت کی طرف سے اس سلسلہ میں ارباب مال کو ایک رعایت بھی دی گئی ہے، جس کا ذکر حدیث میں یوں آیا ہے :

((عَنْ سَهْلِ بْنِ أَبِي حَسَبَةَ قَالَ أَمَرَ رَسُولُ اللَّهِ ﷺ إِذَا خَرَضْتُمْ فَبُرِّوْا قَدْ عَوَّ الثُّلُثُ فَإِنْ لَمْ تَدْعُوا الثُّلُثَ فَدَعُوا الرُّبْعَ)) (البوداود مع عون المعبود ص ۲۳ ج ۲)
”یعنی جب کسی باغ کا اندازہ لگائو، تو تیسرا حصہ چھوڑ دو، اگر تیسرا حصہ نہ چھوڑو تو چوتھا حصہ چھوڑ دو۔“

اس کے دو معنی ہیں، اصل اندازے سے تیسرا یا چوتھا حصہ چھوڑ دو، یا عشر لیتے وقت عشر سے تیسرا یا چوتھا حصہ چھوڑ دو، مثلاً کسی باغ کے خشک پھل کا اندازہ ۱۰۰ من ہے، تو اس سے ۳۳ یا ۲۵ من چھوڑ دو، یا اس کے عشر، ۴ من سے ۳/۱ من یا ۲/۱ من چھوڑ دو، کیونکہ باغ والے کو اپنے طور پر بھی غربائی، مساکین اور مزدور پشہ لوگوں سے ہمدردانہ سلوک کرنا پڑتا ہے، نیز دوست و احباب، خویش و اقارب کے حقوق بھی ادا کرنا ہوتے ہیں۔

ملفوظ :

ان کے علاوہ دوسری قسم کے پھل جیسے سنکڑہ، مالٹا، ناشپاتی، آڑو، خربوزے، تربوز، اور آم وغیرہ جو چند دن کے مہمان ہوتے ہیں، عشر زکوٰۃ سے مستثنیٰ ہیں ان کے مالک ان پھلوں کو بیچیں، سال کے بعد ان کی قیمت سے جو کچھ بچ رہے، اس کی زکوٰۃ دیں۔

چاول، مکئی، چنے، باجرہ وغیرہ سے عشر دیا جائے۔

(۲) اجناس خوردنی اور ہر قسم کا غلہ جو انسان کی خوراک بنتا ہے، جیسے گندم، چاول، مکئی، باجرہ، جو، چنا اور جوار وغیرہ، ان میں سے جو قسم نصاب کو پہنچ جائے، اس میں یہ تفصیل مذکور واجب ہے، نصاب کو نہ پہنچے تو عشر نہیں ہے، امام مالک رحمۃ اللہ علیہ کے نزدیک گندم، جھلکا دار اور بغیر جھلکا کے جو اگر علیحدہ علیحدہ نصاب کو پہنچتے، اور سب کو جمع کرنے سے نصاب پورا ہوجاتا ہے، تو عشر واجب ہے۔

امام ابو حنیفہ رحمۃ اللہ علیہ، امام شافعی رحمۃ اللہ علیہ اور دیگر ائمہ کا اختلاف :

(۳) ہر قسم کی دالیں جیسے چنے، ماش، مونگی اور مسور اور مٹرو وغیرہ امام مالک اور دوسرے ائمہ کا اس میں بھی اختلاف ہے، امام ابو حنیفہ رحمۃ اللہ علیہ، امام شافعی رحمۃ اللہ علیہ اور دیگر ائمہ کے نزدیک ان میں جو قسم نصاب کو پہنچ جائے گی، اس میں عشر واجب ہے اور جو نصاب کو نہیں پہنچے گی، اس میں عشر واجب نہیں، ان کو جمع کر کے نصاب پورا نہیں کیا جائے گا، امام مالک رحمۃ اللہ علیہ کے نزدیک علیحدہ علیحدہ یا سب مل کر نصاب کو پورا کر دیں، دونوں صورتوں میں عشر واجب ہے، حضرت عمر رضی اللہ عنہ سے نقل کرتے ہیں کہ انہوں نے مختلف

دالوں کو جمع کر کے عشر لیا ہے، مگر صحیح یہ ہے کہ جب ان کی شکل و صورت، ان کے خواص اور ان کے نام الگ الگ ہیں، تو ان کو جمع کرنا چاہیے، بلکہ جو قسم نصاب کو پہنچ جائے، اس میں عشر واجب ہے، ورنہ نہیں۔

گرہ، شکر اور چینی وغیرہ میں عشر:

(۳) گرہ، شکر اور چینی میں یہ تینوں مل کر یا الگ الگ نصاب کو پہنچ جائیں، دونوں صورتوں میں عشر واجب ہے، کیونکہ یہ تینوں ایک ہی چیز کے مختلف شکلیں ہیں۔

سرسوں اور توریہ وغیرہ:

(۵) تیل نکالنے کے بجائے مثلاً توریہ، سرسوں، ہارا میر اور انڈی وغیرہ، زیتوں بھی ایک قسم کے دانے ہیں، جو عرب ممالک شام و لبنان میں بکثرت پیدا ہوتے ہیں، برصغیر پاک و ہند میں پیدا نہیں ہوتے، ان سے زیتون کا تیل حاصل کیا جاتا ہے، یہ دانے کسی اور طریقے سے استعمال نہیں ہوتے، امام مالک رحمۃ اللہ علیہ نے مؤطا میں اس کچھ شکر کا یہ طریقہ بتایا ہے کہ اگر کسی کے کھیت سے ۲۰ من (پانچ و سق) زیتون کے دانے ہوں، تو مالک ان کا تیل نکلوانے اور اس تیل سے عشر یا نصف عشر ادا کرے، عشر میں دانے نہیں دے سکتا، ہمارے ہاں کے تیل نکالنے کے نیچوں کو بھی اس پر قیاس کیا جائے۔

گورا، چری وغیرہ سے عشر:

(۶) وہ دانے جو عموماً انسان کی خوراک تو نہیں بنتے، لیکن مویشیوں گورا چری، موٹھ، جوگی، برسیم، لوسن وغیرہ، جن ائمہ کے نزدیک دانوں میں عشر دینے کے لیے ان کا خوراک ہونا ضروری ہے، ان کے نزدیک تو ان میں عشر نہیں ہے، لیکن امام احمد رحمۃ اللہ علیہ اور امام ابن تیمیہ رحمۃ اللہ علیہ کے نزدیک (ادخار) سال بھر باقی رہنا ہی کافی ہے خوراک بنیں یا نہیں، اس لیے ان کے نزدیک ان میں عشر واجب ہے اور صحیح بھی یہی معلوم ہوتا ہے، کیونکہ جب یہ دانے زمین کی آمدنی کا بہت بڑا ذریعہ ہیں، اور یہ زمینداران سے ہر سال لاکھوں روپیہ کما تے ہیں، نیز یہ سال بلکہ اس سے زیادہ عرصہ تک باقی رہ سکتے ہیں، تو کوئی وجہ نہیں، کہ ان میں غرباء کو ان کے حق سے محروم کر دیا جائے، اور ان کا عشر نہ دیا جائے۔

کپاس اور نما وغیرہ میں وجوب زکوٰۃ:

(۷) ہر قسم کی کپاس دیسی اور امریکن نما وغیرہ میں عشر واجب ہونے کی وہی علت ہے، جو قسم سابق میں امام احمد رحمۃ اللہ علیہ اور امام ابن تیمیہ رحمۃ اللہ علیہ کے نزدیک ذکر ہوئی ہے، پہلی چار قسم کے زمینی پیداوار سے چونکہ غرباء و مساکین براہ راست بغیر کسی طویل عمل کے فائدہ اٹھا سکتے ہیں، اس لیے ع شر میں وہ جنس ہی دی جائے، جس سے عشر دینا لازم آتا ہے، مثلاً گندم سے گندم اور چینی سے چینی ہی دی جائے، قیمت نہیں دینا چاہیے (۱)، باقی تین قسم کی پیداوار سے غرباء بغیر طویل عمل سے براہ راست فائدہ اٹھا سکتے ہیں، کپاس سے کپڑا تیار کرنا، اور سرسوں، توریہ وغیرہ سے تیل نکالنا ان کے لیے مشکل ہے، اس لیے ان اجناس میں اگر صاحب مال قیمت ادا کر دے تو کوئی مضائقہ نہیں۔
(۱) یہ عشر وصول کرنے والے کی ضرورت پر منحصر ہے، اس کو جس چیز کی ضرورت ہے یا جس میں اس کو آسانی ہے وہ بھی لے سکتا ہے، جیسا کہ الوداود میں ہے۔

وجوب عشر چار چیزوں میں منحصر نہیں:

ہر قسم کے دانوں میں وجوب عشر کی دلیل یہ حدیث ہے:

((عَنْ مُعَاذِ قَالَ قَالَ رَسُولُ اللَّهِ ﷺ خُبُّ النَّحْبِ وَالشَّاةُ مِنَ النَّعْمِ وَالْبَيْضُ مِنَ الْإِبِلِ وَالْبَقْرَةُ مِنَ الْبَقَرَةِ...)) (الوداود مع عون المعبود ص ۲۲ ج ۳)



”اور معاذ بن جبل رضی اللہ عنہ کہتے ہیں، کہ آنحضرت ﷺ نے فرمایا: عشر میں غلہ یا بھریاں سے بھری، اونٹوں سے اونٹ اور گایوں میں سے گائے لو۔“

بعض لوگوں نے چار چیزوں گندم، جو، کھجور اور مستی سے عشر دینا بتایا ہے، اور دلیل میں وہ احادیث نقل کی ہیں، جن میں ان ہی چار چیزوں کے نام آتے ہیں، مگر وہ احادیث مرسل، منقطع یا انتہائی کمزور ہونے کی وجہ سے ناقابل اعتبار ہیں۔ ائمہ حدیث نے انہیں قبول نہیں کیا، اس لیے ان لوگوں کا یہ مسلک صحیح نہیں ہے، قرآن و حدیث کے عموم کی، ان ضعیف حدیثوں سے تخصیص نہیں ہو سکتی، اس کے برعکس امام داؤد ظاہری فرماتے ہیں، کہ زمین سے پیدا ہونے والی ہر چیز سے (جو آمدنی کا ذریعہ ہو) زکوٰۃ واجب ہے، لیکن جس چیز میں ناپ تول جاری ہوتا ہے، اس میں وجوب عشر کے لیے نصاب شرط ہے، جیسا کہ تفصیل گذر چکی ہے، اور جو چیز میں ناپ تول میں نہیں آتیں، ان میں قلیل کثیر میں عشر واجب ہے، غرباء کی ضروریات اور امراء کے تزکیہ نفس و مال کے پیش نظر تو یہ مذہب احوط اور صحیح معلوم ہوتا ہے، حافظ ابن حجر رحمۃ اللہ علیہ نے بھی ((وہذا نوع من الجمع)) کہہ کر اس مذہب کی ترجیح پر ایک گونہ اطمینان کا اظہار فرمایا ہے، دور حاضر کے بعض ممتاز علماء نے بھی اسی کو رائج قرار دیا ہے، چنانچہ مولانا عبید اللہ صاحب رحمائی اپنی تصنیف مرعاة المناجیح شرح مشکوٰۃ المصابیح ص ۲۰۰ ج ۲ میں فرماتے ہیں:

((وَأَرْجَحُّ هَذِهِ الْأَقْوَالِ وَأَثْوَاهَا عِنْدِي قَوْلُ دَاوُدَ الظَّاهِرِيِّ))

”میرے نزدیک ان اقوال میں سے داؤد ظاہری کا قول زیادہ قوی اور رائج ہے۔“

یہی ہی مولف التعلیقات السلفیہ علی سنن النسائی ص ۲۰۱ ج ۱ کا بھی اسی طرح رجحان ہے۔

گاجر، مولیٰ، آلو اور دیگر سبزیاں :

زمین سے پیدا ہونے والی جتنی چیزیں اوپر بیان ہوئی ہیں، اگر نصاب سے کم ہیں، تو ان میں عشر نہیں ہے، جمہور کے نزدیک ہر قسم کی سبزیاں مثلاً گاجر، مولیٰ، آلو، گوبھی، پاک، گھیا اور ٹاٹ وغیرہ نیز مویشیوں کے ہر قسم کے چارہ گوارا، چری، شلغ، برسیم، لوسن وغیرہ میں عشر واجب نہیں ہے، مالک ان چیزوں کو بیچیں، سال کے بعد ان کی قیمت سے جو بیچ رہے، ان کی زکوٰۃ دیں، پہلے گذر چکا ہے، کہ کھجور اور انجور کے علاوہ باقی تمام پھلوں کا بھی یہی حکم ہے، امام مالک فرماتے ہیں:

((لَيْسَ فِي شَيْءٍ مِنَ الْفَوَاكِهِ كَثُفًا صَدَقَةٌ وَلَا فِي النَّعْصِ وَلَا فِي النَّبْتِ وَلَا فِي الْأَشْجَانِ إِذَا بَيْعَتْ صَدَقَةٌ حَتَّى يَحْوَلَ عَلَيْهَا النَّوْلُ مِنْ يَوْمٍ بَيْنَهُمَا وَيَقْبُضُ صَاجِحًا ثَمَنًا)) (موظا مالک زرقانی ص ۳۶۹ ج ۲)

”کھجور اور انجور کے علاوہ ہر قسم کے پھلوں میں اسی طرح مویشیوں کے چارہ میں نیز ہر قسم کی سبزیوں میں عشر واجب نہیں ہے، جب مالک ان چیزوں کو بیچ کر قیمت اپنے قبضے میں کرے، تو سال کے بعد اس سے زکوٰۃ ادا کرے۔“

یاد رہے، امام ابو حنیفہ رحمۃ اللہ علیہ اور امام داؤد ظاہری کے نزدیک تمام سبزیوں ہر قسم کے پھلوں اور مویشیوں کے چارہ میں عشر واجب ہے، تفصیلات کے لیے کتب مذکورہ کی طرف مراجعت فرمائیے۔

مصارف زکوٰۃ

حدیث میں آیا ہے:

((قَالَ رَسُولُ اللَّهِ ﷺ إِنَّ اللَّهَ لَمْ يَرْضَ بِحُكْمٍ يَنْتَقِي وَلَا غَيْرِهِ فِي الصَّدَقَاتِ حَتَّى يَحْكُمَ هُوَ فِيهَا فَجَزَأْنَا نَبِيًّا)) (تفسیر ابن کثیر بحوالہ سنن ابی داؤد)

”آنحضرت ﷺ نے فرمایا، مال زکوٰۃ میں اللہ تعالیٰ نے نبی یا کسی غیر نبی کے فیصلہ کو پسند نہیں فرمایا، بلکہ اس کے متعلق خود حکم فرمایا۔“

قرآن حکیم میں ہے:

{ إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَلِيلِينَ عَلَيْنَا وَالْمَوْلَىٰ قُلُوبُهُمْ فِي الرِّقَابِ وَالْغَرَامِينَ وَفِي سَبِيلِ اللَّهِ وَالْبَنِينَ السَّبِيلِ } (التوبة: ۶۰)

”یعنی وہ زکوٰۃ کا مال فقراء، مساکین، زکوٰۃ وصول کرنے والے عاملوں، مؤلفین، غلاموں اور قرضداروں، اور اللہ کے راستہ میں جہاد کرنے والوں اور مسافروں کے لیے ہے۔“



ان آٹھ قسموں کی مختصر تفصیل یہ ہے۔

(۱-۲) فقراء جمع فقیر کی، اور مساکین جمع مسکین کی، امام شافعی رحمۃ اللہ علیہ اور جمہور علماء کے نزدیک فقیر کی حالت مسکین سے بدتر ہے، کیونکہ مسکین اسے کہتے ہیں، جس کے پاس تھوڑا بہت ہو، اور فقیر جس کے پاس کچھ بھی نہ ہو، امام ابو حنیفہ کا قول اس کے برعکس ہے۔

(۳) زکوٰۃ وصول کرنے والے حامل یہ وہ لوگ ہیں جو خلیفہ اسلام یا کسی ادارہ کی طرف سے زکوٰۃ جمع کرنے کے لیے مقرر ہوتے ہیں، علامہ ابن العربی کی فرماتے ہیں کہ زکوٰۃ میں ان کا حصہ رکھنے سے معلوم ہوا کہ جو شخص فرض کفایہ بجالاتے، وہ اس کی مزدوری لے سکتا ہے، جیسے نماز کی امامت ہے، نماز تو سب انسانوں پر فرض ہے، لیکن جماعت کرنا فرض کفایہ ہے، اس لیے جیسے امام جماعت کرنا پراہرت لے سکتا ہے، اسی طرح زکوٰۃ جمع کرنے والے حامل کے لیے اجرت لینا بھی جائز ہے، امام اپنی صوابدید سے کام کے مطابق زکوٰۃ سے ان کو معاوضہ دے۔ (احکام القرآن)

(۴) مؤلفۃ القلوب: اس سے وہ ضعیف الایمان مسلمان مراد ہیں، جن کی اگر دلجوئی اور مالی اعانت نہ کی جائے، تو ان کے السام سے منحرف ہو جانے کا خطرہ ہو، یا ایسے مائل بہ اسلام کافر جو مالی اعانت سے حلقہ بگوش اسلام ہو جائیں، امام ابو حنیفہ رحمۃ اللہ علیہ کے نزدیک آج کل یہ حصہ ساقط ہے، مگر صحیح یہ ہے کہ آج کل بھی بوقت ضرورت عمل کیا جاسکتا ہے۔

(۵) غلام، آج کل چونکہ غلامی کا رواج نہیں ہے، اس لیے اس حصہ کو زکوٰۃ کے دوسرے مصارف کی طرف منتقل کیا جائے گا، ہاں اگر کوئی مسلمان دشمن کے ہاں گرفتار ہو جائے، تو اس سے فدیہ لے کر اسے چھڑایا جاسکتا ہے۔

(۶) غارین، ان (۱) سے مراد وہ مقروض ہیں، جن پر اتنا قرضہ چڑھ گیا ہے، کہ ان میں اس کے ادا کرنے کی سکت باقی نہیں رہی، مگر یاد رہے، اگر کوئی شخص خلاف شرع کاموں میں مال خرچ کرنے کی وجہ سے مقروض ہو گیا ہے، جیسے جو بازی، شراب نوشی، اور عیاشی وغیرہ توجہ تک تو بہ نہ کرے، اس کی زکوٰۃ اور دیگر صدقات سے اعانت کرنی جائز نہیں، اگر مقروض فوت ہو جائے، اور قرض ادا کرنے کے لیے کوئی چیز نہ چھوڑ جائے، تو زکوٰۃ کی اس مد سے اس کا قرض ادا کیا جاسکتا ہے۔

(۱) غارین میں سے ہو مقروض مراد ہیں جو قرض میں کسی کا ضامن ہو اور وہ ضامنی اس کو ادا کرنی پڑ جائے۔ (سعیدی)

(۷) فی سبیل اللہ، اس سے وہ لوگ مراد ہیں، جو محاذ جنگ میں دشمنان اسلام سے نبرد آزما ہوتے ہیں، یہ لوگ غنی بھی ہوں، تب بھی ان کو مال زکوٰۃ دینا جائز ہے، امام ابو حنیفہ رحمۃ اللہ علیہ کہتے ہیں، غریب غازی کو مال زکوٰۃ دیا جائے گا، غنی کو دینا جائز نہیں، مگر یہ مسلک قرآن کے اطلاق اور آنحضرت ﷺ کے اس فرمان کے خلاف ہے:

((لا تل الصدقة الغنی الا نجسة لغازی فی سبیل اللہ الحدیث)) (مشکوٰۃ)

”پانچ قسم کے اغنیاء کے علاوہ کسی غنی کے لیے مال زکوٰۃ دینا جائز نہیں ہے، ان میں سے ایک غنی غازی فی سبیل اللہ ہے۔“

سامان حرب و ضرب خریدنے کے لیے قومی دفاعی فنڈ میں زکوٰۃ کا مال دینا جائز ہے، محمد بن عبد الحکم فرماتے ہیں، آلات حرب، گھوڑے، اور ہتھیار خریدنے اور دشمن کو لپٹنے ملک سے دفع کرنے کے لیے زکوٰۃ کا مال خرچ کرنا جائز ہے، کیونکہ یہ بھی جماد فی سبیل اللہ میں داخل ہے، دیکھئے نبی ﷺ نے سہل بن ابی حشمہ کے قتل کے سلسلہ میں فتنہ و فساد اور لڑائی کا شعلہ سر دکنے کے لیے زکوٰۃ ۱۱۰۰ اونٹ خرچ کر دیئے تھے۔ (احکام القرآن لابن العربی: ص ۹۵، ج ۲)

فی سبیل اللہ کے حکم میں حج اور عمرہ بھی داخل ہیں۔

((وعن ابن لاس الخزامی قال حملنا النبی ﷺ علی ابل الصدقة الی الحج والعمرة)) (مسند احمد)

”ابن لاس خزامی کہتے ہیں کہ آنحضرت ﷺ نے ہمیں سفر حج میں سواری کے لیے زکوٰۃ کے اونٹ دیئے۔“

امام شوکانی اس کے علاوہ متعدد احادیث ذکر کرنے کے بعد فرماتے ہیں: ”ان احادیث سے پتہ چلا کہ فی سبیل اللہ کی مد سے حج اور عمرہ کے لیے جانے والوں کی امداد کی جاسکتی ہے، اور ان کے سفر کا سامان وغیرہ تیار کرنا جائز ہے، اگر کوئی جانور جماد فی اللہ کے لیے وقف ہے، تو اس پر حاجی اور معتمر سفر کر سکتا ہے۔“ اس طرح مدارس دینیہ پر، جہاں مفلوک الحال غریب طلباء تعلیم پاتے ہیں، زکوٰۃ کا مال صرف کرنا جائز ہے۔

(۸) ابن السبیل، اس سے وہ مسافر مراد ہے، جو اگرچہ اپنے وطن امیر ہیں، مگر سفر میں اس کے پاس خرچ ختم ہو گیا ہے، اور اس کے لیے گھر پہنچنا مشکل ہو گیا ہے، ایسے مسافر پر زکوٰۃ کا خرچ کرنا جائز ہے، اور جو دونوں جگہ محتاج ہیں، وہ بطریق اولیٰ مستحق ہیں۔



مجلس البحث والدراسات
محدث فتویٰ

فتاویٰ علمائے حدیث

جلد 7 ص 14-58

محدث فتویٰ